

অসিদ্ধ কবি কলা একাদেমী'র সভাপতি হোওনবা কোত্তরবা ।

হাওরৈ

চুভেখর

হাওরৈ

ধিংবাইজমচা টুতেশ্বর
মেড্যালিস্ট (অনরেবল প্রেসিডেন্ট অ্যাৱাড)
খাই নাগমপাল পাউনম লৈকাই
আব, এম, সি, রোড, ইক্ষাল ।


উন্নয়ন কোডকৰা

বাই নাগৰপাল পাউনম লৈকাই

আৰ, এম, সি, ৰোড, ইম্ফাল, মণিপুর

অস্থানবা নম্বা

নং: ১২৮৭



মণি ১৫০০

লুপা ৭/-

ইক পুখা অইবাগীনি

ভাগ্যবতী কাৰ্যালয় চূড়ানন্দ প্ৰিণ্টিং ব্লকসতা ছাপা নম্বা।

বাহোদোক

এনা ইজবা ডামাশিংগী মমুন্দা কোরা ইজবা হান্না কোঙজবা
ডামানি । অকোঙবা অমা ওইনা খাই তরাগী মকমদা খুদোন
তমজবা ৬ শুবা লাইরিকনি ।

চহি খরগী মমাংদা নাগমপাল লমাবম লৈকাইদা লৈবা ইয়াহা
মীচোংখাম জয় (ঙায়া) গী মকমদগী বাজালী ময়েকনা ইবা পুয়া
'চহুই লৈরোংপাহা' হায়না কোঁবা খুংই লাইরিক অম খেনজৈ ।
অহন-লমন, মরুপ-মপাংশিংনা পুয়া অসি যান্না কজৈ, ইতিহাসকী
মচাকশু যান্না যাওই, পুয়া কয়াদসু স্বমকম ওই ডামা ওইনা ইথোকউ
তাকপীখি এনা হায়জবদগী তামো জয়না পুয়া অসিগী মরমদা
মরিক চুয়া বারি লিবিখি অহুগা হুমিং নিনি চঙনা পুয়া অসি
পাবিছনা এনা রেকোর্ডিং লৌজখি । পাঙজজবা এনা পুয়া অসি
ডামা ওইনা ইবা ওমগনি খাজরুদে মরমদি হৌজিকী মতমদা ডামাবু
সিনেম্যাগুয়া মীং কাওবা কুপতনা য়েংবা পান্নকবা মতম অসিদা
ডামা অসিদা উৎকদবা সীন ময়াম, মীনা মী যান্না চঙলিবা, মশক
উহন্দনা খাঙ, তা, চুং খোমশু যাওই, মমঙনা মমঙ মঙনারিবা,
কাও অমশু যাওই অহুগা হুয় অমশু যাওই অহুয়া নিংহন্ননা মতম
খরা খুং খাবা ওয়দনা লৈখি ।

মমাংগী চহি ইং ১৯৮৬ তা ঐহাক্সা মোরেদা পোষ্টিং তাবা মতমদা শগোলবন্দ থিক্সোম লৈকাইদা লৈবা ঐজা শ্রীকুৱাইলাংপম হেমোচ্চ শৰ্ম্মানা লুচিংছনা Songs and Drama Division, Imphal Centre গী কাঙবু ড্রামা শাল্লা লাকই। ঐজাগা ঐগা ঐগী কাদা কন্মীল্লাবা মতমদা ঐনা পুয়া অসিগী মগমদা হৌদোকচকুই। ঐজা পুয়া অমা ঐনা থেংনৈ, পুয়াসি য়ায়া কজৈ, ইতিহাসকী মচাক য়ায়া যাওই; মসিদা “তাপুঙ ওৱা পুঙচোংবা” হায়না কোঁবা কাও অমা যাওৱি। কাও অসিগী মপাগী মমিং “ঙাংবা নিংথি পামহৈবা” কোঁই অহুগা কাও অসিগী হৌৱককমন্ত মেনদে হায়বা খুন নিংথৌ-থোংগী মনিংগী চীঙ, লুখ্ৰাবি স্বনকম হায়না খঙনবা মকম অহুদগীনি; মোইৱাং কংলৈৱোন্দা যাওৱিবা খন্ধানা কাৱিবা কাও অহুগী মমিং “ঙাংবা নিংথি পামহৈবা” কোঁই হায়ছনা “কেগে হাৱেপ্লা ঙাঙোই লৈশেছা” গী লামায় ১ গী পৱেং ১ দা যাওৱি; খন্ধানী মতমদা মোইৱাংদা নিংথৌ ওইবদি “লাইজিংখু চিংখু তেলহৈবা” (খঃ ১১০৯-১১৬৪) নি; “হেমতৌ লোইয়ছা (হেমতৌ ইৱানথাবা)” না নিংথৌ ওইবনা “চৈথারোল কুন্মাবা” গী মতুং ইল্লা খঃ ১১৬৩-১১৯৫ কাওবনি; নিংথৌ অনি অসি থংমু নাউমু ওইবগুম তৌই অহুনা পুয়া অসিদা যাওৱিবা কাও অসি খন্ধানা কাৱিবা কাও অহুগী মচা মাল্লী, মসি ঐজা ঐনা খাজবনি ওইৱমদবন্তু য়াই; অহুগা ঐজা কাও অসি ছামাদদি কৱম তৌনি হায়না ঐনা হংজবদা ঐজানা অহুদি অৱাইবা ৱানিদা ঐখোয়ন্তু খন্ধানা কাৱিবা কাওসি নংতবা অতোপ্লা কাও

ସାଓବଗୀ ଲିଲା ଅମା ଶାମ୍ଲନିହୁନା ଲୈରିବିନି ଇଦା ଇସ୍ ହାୟନା ଐଜ୍ଜାନା
 ଇନୋଂ ଅମା ହାମ୍ଲୀରକପଦଗୀ କରନ୍ତି ଖଞ୍ଜୁଜବା ଐନା ଡ୍ରାମା ଅସି
 ଇଜବା ଓମଜ୍ଜିବିବିନି ।

ଡ୍ରାମା ଅସି ଇଜବା ମତମଦା ଇସ୍ତାହା ଶ୍ରୀଜୟନା ଥରାୟ ଯାଓନା ମମଲ
 ଯାମ୍ଲବା ମତମ କୟାବୁ କାହିଧୋକପିହୁନା ବାଠି-ରାତା କୟାବୁ ଶେମଦୋକ-
 ଶେମଜ୍ଜିନ ତୌବିଧି ଅହୁଗା ଯାହିସ୍କୁଲ ସୌଗାଈଜ୍ଜମ ଲୈକାହିଦା ଲୈବା
 ଓବା ଶ୍ରୀସୌଗାଈଜ୍ଜମ ଋହିନୀକୁମାରନା ମମଲ ଯାମ୍ଲବା ପାଉତାକ କୟାବୁ
 ପିବିଧି । ସର୍ବାଶ୍ରୀଚୋଂଥାମ ଜୟ ଅମନ୍ତଃ ଓବା ସୌଗାଈଜ୍ଜମ ଋହିନୀକୁମାର
 ଅନିଗୀ ମକମଦା ଚାଉରବା ଲୟନ ତୋନଶିନଜ୍ଜରେ ।

ଡ୍ରାମା, ଅସି ଇନନବା ପୁଞ୍ଜୀଂ ଥୋଗଂପିଧିବା ଐଜ୍ଜା ହେମୋଚ୍ଛ
 ଶର୍ମା, ପାବୁଓ ଧୁମନଥେମ କୋନିଜ୍ଜ, ଇସ୍ତାହା ନୋଂଧୋହମ ତୋହା ଇସ୍ତାହା
 ମୋହିରାଂଥେମ ଋନିଗୋପାଳ ଅମନ୍ତଃ ଇନାଉ ନାମୈରାକପମ ଇବୋବିନଟିଂବା
 ମୟାମଗୀ ମକମଦା ଐନା ଥନ୍ନୋହି ଥେନା ହୁଞ୍ଜାଈଜବା କୋଂଦୋକଚରି ।

ମନିପୁର ଷ୍ଟେଟ କଳା ଏକାଦେମୀନା ଡ୍ରାମା ଅସି ଛାପା ନୟବଗୀ-
 ଯମକ ଶେନଗୀ ମତେଂ ପାଂବିହୁନା ଲାହିରିକ ଓହିନା କୋଞ୍ଜବା ଓହ୍ମଗୀ
 ପାଞ୍ଜନ ହାମ୍ଲୀବଗୀୟମକ ସେକ୍ରେଟରି ଶ୍ରୀ ଏଲ. ଦାମୋଦର ସିଂହ ଅମନ୍ତଃ
 ଥବକ ପୁବିରିବା ପୁନ୍ନମଜ୍ଜୀ ମକମଦା ଇକାହିଧୁମ୍ଲବା ଉଚ୍ଚରି ।

ଐହାକ ଇଶାନଦି କାଂପୋକପୀଦା ପୋଞ୍ଜିଂ ଲୈବା ମତମଦା ଲାହିରିକ
 ଅସି ଛାପା ନୟବଦା ପ୍ରିଣ୍ଟିଂ ପ୍ରେସକୀ ଥବକ ପୁବିରିବା ପୁନ୍ନମଜ୍ଜା
 ଥରାୟ ଯାଓନା ହୋଂନବିହୁନା ଅଶୋୟ-ଅଞ୍ଜାମ କୟାବୁ ଯେଂଶିନବିବା

অমসুং ভাগ্যবতী কাৰ্ধ্যালায় চুড়াচান্দ খিচিং বার্কসকী প্রোপ্রাইটর
ঐজা শ্রীবাসুদেব শৰ্ম্মানা ধৌজালগী মিয়েং য়েংবিবগীদমক
তোবিমল খঙবা উচ্চবগা লোইননা নোল্লুকচরি ।

অরোইবদা মৈতৈগী অরিবা পুয়াবু ড্রামা ওইনা ইথোক-
চরকপা মতমদা পুয়াগী কজরবা রাইে খুদিংমকপু লৌখংচবা
ঙমখিদবা, ধৌদোক-রাধোকী মকম পুনশিনখিবা, হাপতোক-হাপচিন
ভৌখিবা অমদি চিংখ-নাহুখিবা. অশোই-অঙাম, বনান শোরবা
কয়া য়াওখিবা পুয়মক ঝাই তরানা ঙাকপিহৈবগা লোয়ননা ঙা-
পিন্ধু হায়ছনা হরা হরা নোল্লুকচরি। অছগা ড্রামা অসি কনাগুহনা
লিলা ওইনা শান্নবিনিংলবদি মাংজোননা অইবদগী অম্মাবা লৌবিয়ু ।

সুমশকৈশা

বাকচিং হুয়ী পাবা

অইবা অমসুং অকোঙবা

তাং ২৩। ১২। ১৯৮৭ ইং

লিলাবু পামজৰা

অমৃতং

মণিপুর ইতিহাস ইংৰাজী মৰমদা

কংচৰি ।

লিলা ভসিদ্‌ চন্দ্রদেব শকতম

নিপা

- ১। অতোময়োইরেস্বা
- ২। হেমতো লোইয়স্বা
- ৩। হারালংবথোইকোই
- ৪। অমুখাংলাংমৈরেস্বা
- ৫। চহুইলৈরোংপাস্বা
- ৬। মিংনম্মাইনস্বা
- ৭। হাওমুতে
- ৮। কৈমাইবা
- ৯। খোংকনস্বাং
- ১০। তকশোন

কৈরোইহস্বা, নাকপ্পা, লোশিহস্বা, অরাম্পাস্বা, হাওরোংহস্বা, অঙোবা, লুকোক, তেংলৈমুংচা, হাওরামুংচা, কারংহংঙোইবা, মৈরোংবা, রানচংথোদাবা, ঙাপুরোই, থুমপুরোই, ছমাইরোই, অছন ১, পাখং ১ অমন্তং লাল্লোই খরা।

নৃপা

- ১। লোরাংথোস্বী
- ২। য়াইবিটৈমা
- ৩। ঝাংলাংমৈরেস্বী

অমন্তং

- ১। কাও ১
- ২। হুয় চায়েস্বী ১।

হাওর

অহানবা শরুক

অহানবা উৎপা

মফম—লৈরোংজমগী য়ুম ।

মতম—মুংখিল ।

[হাওমুতেংগা মিৎনম্মাইনম্মাংগা কীংনা চংলকই]

হাওমুতেং—পারি মিৎনম্মাইনম্মা !

মিৎনম্মাইনম্মা — 'পা ইবুঙু ।

হাওমুতেং—সনা কংলা য়াইকোলদা পাউদমলুনবা য়াঙনা ইনখরো

ঐশুং মমৈ বায়রক্কাই ।

মিৎনম 'পা ইবুঙু ।

[মিৎনম্মাইনম্মানা হাওমুতেংদা মকোক নোনলম্মগা কংলা তম্মা
শংগোল তোংছনা চংখি । মাংগোলদা মীনিং তাবদগী লৌরাংখোম্মী
খোরকই]

লৌরাংখোম্মী—তয়ম হাওমুতেং ।

* হাওমুতেং—লৈরোংজমগী হনজবী

লৌরাংখোম্মী—করি য়ারানো কোলোয়ম্ম তয়ম ?

হাওমুতেং—নোংবাল লোজ্জেম য়ুমগোইবী বাংগোন লাইম্মুরা... ..

লৌরাংখোদী—কোলায়স্বনে তরম !

হাওমুতেং—নখলেনগী চৈরৈ লাস্তাকি, স্রীক থাবা মনুঙচঙ, লাংমৈ
পুংলেন মরুথৎ ওইনা হলরাইরক্রে ।

[হাওমুতেংনা লাস্তাকি পুথোরকতুনা লৌরাংখোদীদা পী ।

লৌরাংখোদীনা লাস্তাকিবু কোনতুনা কপই]

লৌরাংখোদী—ইমানমচাগী চৈরৈ লাস্তাকি ওইনা হলরাইরকুবকো
তরম !!

[মমানা বপ্পা তাবদা চহুইলৈরোংপাস্থা থোরকই । হাওমু-
তেংনা লীকা লাংমৈ মতুগা পুথোরকই]

হাওমুতেং—পারি ইবুঙু চহুইলৈরোংপাস্থা ! নপন্ন অম খম্নে
কুন্নমদাই মতমদা কোলায়রম্মীনে...

চহুইলৈরোংপাস্থা—পনথৌ 'পা !

হাওমুতেং—নোংবাল ঐগী ইপারি লৈরোং মমদা লৈছৌবা অতুব পারি
লাংগোন ওন্নমদরে । থাবা মনুঙচঙ স্রীক লীকতোম
লমঙাশ্বা আসগা লাংমৈ মরুথৎকা অনিমক অসিবু
নপন মেম্নোং মখুদোম্নে, লূরাং ইপারি চাউজিবা চহুই-
লৈরোংপাস্থা শীংলেন ইতুং লৈঙুম্মীবা পারি নঙোন্দা
রাইথুংলুও অশুন্না কোলায়রম্মীনে পারি ।

[হাওমুতেংনা চহুইলৈরোংপাস্থাদা স্রীকা লাংমৈ মতুগা পী],

লৌরাংখোদী—পারি । নপন পন্থৌগী থাবা মনুঙচঙ স্রীক লীক-
তোম লমঙাশ্ববু পারি নঙনা ওইনা পার, লাংমৈ মরুথৎপু

য়েৎনা পায়না মপান খরায় লৈপনখোঙবু মিৎয়ে শান-
থৈনববু নপন পনখৌবু কদাইনোনে ইপারি ?

[শারুংবানা মপান্দগী লাওরকই]

শারুংবা—কলৈ মপুরেল মৈদিঙ, অতোময়োইরেম্বা সনা খোঙ-
দোইরকলে ।

[মিৎনম্বাইনম্বানা খৌগল ভৌছনা অতোময়োইরেম্বা চং-
লকই । মযায়া খুরমই । অতোময়োইরেম্বানা লৌরাংখোস্বীদা খুরমই]

লৌরাংখোস্বী—মৈদিঙ, অতোময়োইরেম্বা কোরো নোংখাকমৈবু
নয়োনগী লুরাই কোয়রেনথকতা তারবেনে ।

[লৌরাংখোস্বীনা হিরা হিরা কপই]

হাওমুর্থে—মৈদিঙ, লাইরেন কোরো ইনোংথৌ নদাইরেম যাম্ববা
হারালাংখোইকোইদি লোইবী মকু থাপ্পা মরানখোঙদা
লানজহৌরে । ইয়ু কোঁবা লম্বথক অরাং নোংকৌ চীঙ-
লুখুম খোয়নৌ নোংবাল চনু মতা তরুকমক্কা অরাং কোরো
নোংকালম মমান চা হাওকু তাওছইরেং তরুকমক্কা
তাংলোয় তুতায়া লম. থাপ্পা মান্নাইবগী ছয়েন লানপাও-
থোনদি অসিহিকনিদো ইনোংথৌ ।

অতোময়োইরেম্বা মকু লৈথাপ্পা মনিম নাইবা, হেয়া খুনচেং মরি-
শুবা, পাংখালবু নিপালশুনা যাকাবা, হেয়া মশাইগোন্দা
রাঙবা, ময়ম নাক্কা খোইরাংবনা রাংগোন লোইকারকও
হায়ববু হোয়াদরে হায়বগী মকু মপুঙ তাক্কা পম্বেলুও হায়না

খোঁজাখোঁজা কোঁবা চাঁড়লেন যৌতুমকা, লোকজন মরোল
যাসব লোংকিনা লোই খোঁজলুবদি ইয়ু হারালোংবখোই-
কোইগী লান্তাকিগা সুরীক লীকতোম লমঙাবগা, লাংমৈ
মরুখেং অহুমকপু ওইনা হলরাইরুবকো তয়ম হাওমুতেং ।

হাওমুতেং—ইনোংথো ।

অতোময়োইরেস্বা—আহ লাকচৈদা ! ইয়ু মৈদিঙু স্কাংলৌ কৈকাবা
মমোল্লোল চৈরে লাইমুরা স্কাংল্লোন ইয়োন ইবেস্বা ।

লৌরাংখোয়ী—লাইরেন মৈদিঙু ।

অতোময়োইরেস্বা—ইয়ু নোংবাল হারালোংবখোইকোইগীদমক নিংথো
ঐহাস্বকা হৈপোক খেলগা শা, লানচেং লৈগা খেৎনা
লাল্লোই ছি়োন ছি়োন কাই শাগনি । লাইলোই তোংকাচি
ঙঙনা চলগনি ।

চছইলৈরোংপাস্বা—ইনোংথো ।

অতোময়োইরেস্বা—নোংবাল চছইলৈরোংপাস্বা নঙবু অসি নোংদগী
লৈকাইশিংদা চলবনি ।

ময়াম—লাইরেন ইনোংথো ।

[অতোময়োইরেস্বা চংখি । চছইলৈরোংপাস্বা নংতনা পুয়মক
নিংথোগী মতুং ইনখি]

চছইলৈরোংপাস্বা—পনথো অপোকপা । নপারিনা শৃমাঙ রাইপুঙ-
থকসিদা পনথোগী লাংমৈ মরুখেং পায়না পনথো নঙবু

গাইখল্লীবা অসি পছৌ নঙদি অমুক হলরাইরকরোইদো
অপোকপা ।

[মৈ মমখি । মৈ গাছোরকই । হারালংখোইকোই
চলকই]

হারালংখোইকোই—পারি চহইলৈরোংপাঙ্গা চৈরৈ লমহাই নাই-
রবরা ?

চহইলৈরোংপাঙ্গা—পনখৌ ।

হারালংবা নমান ঝাংলাংমৈরেশানা লাংচীঙ কেনলাংচীঙবু হোঙ-
নেমগনি অহোঙ কুন্মৈ য়েংলাঙ হায়না পাঙকৌরকএ ।
নমানগী অহোঙ কুন্মৈ য়েংউসে, চংসি ।

চহই — পলেম ! পন্তোংগা অহোঙ কুন্মৈ য়েংবা চংলে । পনখৌ
এতাক খরায় খোজালদা লৈরয়গে ।

[চহইলৈরোংপাঙ্গা চংখি । লোরাংখোঙ্গী খোরকই]

লোরাংখোঙ্গী—পারিস্তং গাইরোইনরি, কোরোনা লৈরিঙৈদা হল-
রাইবিরক ও ।

হারালংবা - হোয়দা হোয়দা, মপারিগীদমক পলেম ওইবিনা উবী
পুক্রীং রাবা নংতরা ? নপারিনস্ত পলেম ওইবী নঙগীদমক
রাবা হোনশানি । কোরো নারন চন্নিঙৈ তন্না হলরাই-
রকনিদা পায়মমুংদা রাকুগমু ।

লোরাংখোঙ্গী—আ ... সে, পারি গাইছনা লৈরে ।

হারালংবা—হা হা হা ।

[হারালান্বেখোইকোইনা নোকই । মৈ মমথখি । মৈ ডান-
ধোরকলে । লাংচীঙ কেনলাংচীঙগী অমুখাংলাংমৈরেস্বাগী মমুমনি ।
হারালান্বেখোইকোইগা অমুখাংলাংমৈরেস্বাগা মখুং পায়নছনা লৈরম্মী ।
চহইলৈরোংপাস্বাগী মনাকতা যাইবিবৈরমানা নোকমি নোকমি তৌছনা
লৈরম্মী । মুমিৎ মুংলকপা মতম্মি ।]

অমুখাংলাংলৈরেস্বা - পাথৌ, মরুপ লোয়না খুংপায় অচেংপা ।

হারালান্বেখোইকোই - পাথৌ ।

অমু - ইমোম । মান লৈনোং অহোংবাগা তরা চামিন্নরগে
তরাচা পুরকলো ।

[খাংলাংমৈরেস্বীনা খুং হায়বা জাঁশং পুথোরকই ।

খাংলাংমৈরেস্বী—পনথৌ ।

হারালান্বে—করে করে ইমোম ।

[খাংলাংমৈরেস্বীনা কোয়লাং লাঙছনা চানা-থরুবা পুথোরকই
হারালান্বেখোইকোইনা মখুং হামই ।]

য়াইবিবৈরমা—নমানগী মাংগোল মমুংলাংগী মুমুং খোঙকাঙ য.
জাওলা কমকমুকো ।

[যাইবিবৈরমানা চহইলৈরোংপাস্বাবু কমহন্নী]

অমু— আই । চহইলৈরোংপাস্বা । পাখং নেমনেম মকারকেনা ।
পুখুং চংবি লায়োন খোকুম নিংখিজরেনা । ইমোম ।

খাংলাংমৈ—পনথৌ ।

অমু— লোকলৌ তবোণ কায়গুয়া, পামেন লোকমায় হেনগুয়া,

লাংবন ভৌজিগুম মদোম তোমশাংনরিবা নমান মচা
মীরহা অসিবু হে ইমোম ! তরাচা পিজখিসে ।

খাংলাংমৈ—পনথৌ ।

[খাংলাংমৈরেহীনা রাইবিরৈমাগা অনিনা ময়ামগী চান-থরুবা
লাঙলি]

রাইবিরৈমা : ১—মচেম লেগু লেপকংদরিবি শম্মাং কোইকরা থমচেং
মায়কোই ছেনগুমালবি, চরৈ পেত্রক নানৌফিনা রেংত্রৈ
শেগা কাঙ, ওইত্রৈ লেংতোল হাইকুপরিবিসে চরৈ খোম্ম-
দোন অতোলবি ইমোম খাংলাংমৈরেহীনে ।

খাংলাংমৈ—আঃ পলেমসিমা ।

রাইবিরৈমা - শেহী পুখম থোঙনাঙনাতি পালরোংবদা তরা লুকমাই
হেনলক ও ।

[লাংমৈরেহীনা চহইলৈরোংপাস্বাদা পীনবা ঈশিং পুথোরকই]
রাইবিরৈমা—হোমনে শেরি লাইজা পুরকউনে । ইহরোইনাইদা
পিয়ো ।

খাংলাংমৈ—সে ।

চহইলৈরোংপাস্বা—ওঁ ।

[চহইলৈরোংপাস্বানা মথুং হাম্মী । খাংলাংমৈরেহীনা চহইদা
মথুং তৈথোরুবা ক পীরম্মী]

রাইবিরৈমা—ইমোম ! পীজনিংবা মথোই তোংনা চাহলনিংবা মরাং-
কাইনা য়েগ্নাং লুকোয় মথেন তৈনা শানশেমউকো ।

খাংলাংমৈ—হোম।

রাইবিরৈমা—ইমানীন্তু তরা পুরকো ইহরোইনাইগা তরা খুংপুন
সীমিরগে।

অমু— ইমোম শারেল খাংজি লৈতোং হেয়রকউনে।

খাংলাংমৈ—পনথৌ।

অমু— চুইথৌ লাবা শাওনবা নহা মীরাইতস্থা অঙাংদা হাঙ্গুনে।

হাংলাংবা—হাঃ হাঃ হাঃ পাথৌ, শারেল শাসিদি কাহাপরেনা।
যারে যারে ইমোম।

অমু— চখোম লুরুক চাউনা চাওনে পাথৌ হাঃ হাঃ হাঃ।

রাইবিরৈমা—ইহরোইনাই চুই অহোংবা মপারি ও!

চুই— ইমান খাং লৈমাবি।

[রাইবিরৈমাগা চুইলৈরোংপাস্থাগা চাক চামিররি]

রাইবিরৈমা—নমান ঐবু অরা থৌকাঙগমুকো। নোংবাল নঙনা
অচাঙ লেঙ্গ লেপকারা অশাং লমবু কংলবদা ইনিংরোল
পলেম নমা রাংগোন লাইমুরা অতেংবি রাংগুয়াক হিমোম
শাকবিনা মীরাই মশোক শোকপা পোঙলাইমা ডাঙ-
ডৌবাগী মমোমলোলবু হৌইখিরুবজি হোয়াওকো।

অমু + হারা— হাঃ হাঃ হাঃ

[চুইলৈরোংপাস্থা ইকাইনা লৈ]

রাইবিরৈমা—ইমোম নঙন্তু তরা চাররো। ইহরোইনাইগী জাক-
লেমখাক অসি তরা চাতংলরোসে।

[মরাম চাবা লোইরে । খাংলাংমৈরেখীনা চহইলৈরোংপাখানা
লেন্না চাক চার]

অমু— পাখৌ লৈরোং অহোংবা ।

হারালংবা—পাখৌ অমুখাংলাংমৈরেখা ।

অমু— পাখৌ, লমলেল লাংচীঙ কেনলাং চীঙবু হোঙনেমগে
হায়বগী খোইমুজম, ঙারংয়ায়ম পুয়া খোম, কালতেক
খোঙজাঙ, থালা, কমবোং যেনপংনা ককা হেমচেং
তোরাগুনা লাংচীঙ কেনলাংচীঙবু হোঙনেমনিদো পাখৌ ।

হারালংবা—পাখৌ ।

অমু— খাং ইপাতাউশিং ও অমু খাংলাংমৈরেখা ঐগী শেল্লোর
ইপাতাউ নোংবাল হারালংবখোইকোই নীংলেন অহোং-
বানে । ইয়ুখ খাং অশৈবা অজুম্বকা খাং অহোংলোলবু
শৈশক ও । তাখন লাখা পুং য়ৈরো । খোয়নৈ মলাংমৈবু
চেপথেংনা লাংমৈ পুংলেল চীল্লো । খুবাক তাবুং খু
নোয়না ওমতম হোঁনা জগোই লেপলৌ নোংবাল মাংদা
শারো ।

মরাম— লুয়াং সিমারিং নোংকাবিনা ওইখি 'চেক,
সিমারিং নানতৈবদি পাল্লোই 'চেক,
উমারিং নানতৈবদি খোঙখিঙ 'চেক,
চেপ্পা শাগন তুকাং থেকা হোঙনেমএ
অমুখাংলাংমৈরেখা ও কোলোয়নএ ।

[অমু খাংলাংমৈরেস্বাগী মকোকতা ময়ান্না উচেক লাংমৈগী মতু থেংলি । খাংলাংমৈরেস্বানা উচেক মতু অমা হারালান্বেখোই-কোইদা থেংলি]

অমু— পাথৌ লৈরোং অহোংবা নপাথৌ ঐগী মেল্লোং ইধুদোন
নপাথৌ ঐনা পাথৌগী লুদা থেংপা লাংমৈ নরুথেং য়েংবদা
কজরেহে পাথৌ ।

হারালান্বে—পাথৌ ।

অমু · হারা—হাঃ হাঃ হাঃ

[অমুখাংলাংমৈরেস্বাগী হারালান্বেখোইকোইগা কোট্রৈ । মৈ
মমথখি । মৈ গান্ধোরকলে । হারগী লৈরোংজমগী য়ুম অত্থনি ।
চহইনা মথুংতা পারিবিবা লাংমৈ মতু ংত্থনা কপই]

চহই— ইমান খাংলাংমৈরেস্বাগী মেল্লোং মথুদোন ! উপন পনথৌ
অপোকপবু কদাইনোনে পনথৌগী লাংমৈ মরুথেং ?

মৈ মমথখি । মৈ গান্ধোরকই । লৌরাংখোস্থী লেপতুনা
লৈরম্মী । চহি থরা হৌখিছনা লৌরাংখোস্থী অহন ওইশিল্লে ।

লৌরাংখোস্থী—রাংগুম চৈরৈ কিবালগুম, থুয়া থৌবি মরাক চাম,
থুংকাং লোনজা মরোল ছ, লোইদাম কুমজা মরোল
য়াম, কোরৌ নোংবু মশিং থিঙমদনা পারি মাবু নাউ-
য়োরকপবুঅচাউ লেপফারকলে শাংগু লেপগুমকলে । থুরায়
লমথক কোয়না রাংথে লমখা কোয়না ইছইরোন ইবেম্মা
হৌইথিরুববু মানা হোয়াবা লৈতরে । ইপারি, পারি,
ইমানা যারা অমা কোলোয়গে ।

[চহুইলৈরোংপাঙ্গা পাখং মপুং ফারে; ধোরকই]

চহুইলৈরোংপাঙ্গা—তাকপিয়ু পলেম।

লৌরাংখোঙ্গী পারি! নমা ঐনা হায়বা যারা হোয়ারোগবা পারি।

চহুই— করঙ্গা কোলোয় নয়থংনো পলেম?

লৌরাংখোঙ্গী—য়াইস্কুল চহু সানৌবিগা লুহোং ধোরম মপুং লাক,
মুরেপ চায়া তম্বসিদো ইপারি?

চহুই— যাইস্কুল চহু সানৌবিগী যারাসি কোলোয়বিগনুদা পলেম।

লৌরাংখোঙ্গী—পারি খাই চহু সাহেনবিবু শুমাও উরোং
খি. লসিদনা?

চহুই— পলেন, খাই চহু সাহেনবিবু কোলোয়বিগনু।

লৌরাং—চহুইলৈরোংপাঙ্গা পারি ইবুঙ। নপনগী লেপলৌ শিঙ্গা
ওম্বা নমাগী কোলোয়সে হোয়ারোগবা পারি। অহন
মতম ওইরবি নমা ঐবু পায়মনুদা লুংশিদরবরা?

[লৌরাংখোঙ্গী মথরায় বুড়াইতনা চংখি]

চহুই— পনখোগী লেপলৌ শিলনবা আহ ... পনখো!

[চহুইলৈরোংপাঙ্গা তুমথখি। চহুইলৈরোংপাঙ্গাগী মমঙদা
খাংলাংমৈরেঙ্গীণ মায়থোং তঙাং তঙাংনা ফিনা কুপ্পা চয়োম অমা
মকোকতা পুরকই]

খাংলাংমৈ—শাবি ইবুঙ লুংশিবা ইনেম মচা পামুবা লমলেল
হুইত্রাওবি লম্বহুদা তরা চয়োম পুরকলে।

[খাংলাংমৈরেঙ্গী চহুইলৈরোংপাঙ্গাদা চয়োম পা]

খাংলাটেম—মানজা ইনেশচা পাম্বা নগ্না রান্না ইতম না তাব্ব
নরান নগ্ব য়াঙনা হলরাইরকলো—হলরাইরকলো ।

[খাংলাটেমেরেখী মাওখি । চহইলৈরোংপাখা মিকপ ধোরকই]

চহই— লাংমেরেখী…… । ওহ… খোমলেন মঙলানচান ওইরে ।
লমলেল কেনলাংচীঙবু হোংনেহা চহু খাংলাটেমেরেখী নগ্ব
পাংশোই থহাল লৈঙাঙলৈ লৈরাং লৈখোক নোপা পান্না
খীলেন পোমবোম লৈগুম নিংখিরল্লগনি ।

[লৌরাংখোখীনা চরোমগা যুগা পুহুনা ধোরকই]

লৌরাং—পারি ।

চহই— আঃ পলেম ।

লৌরাং—মৈদিংগু অতোময়োইরেহানা রান্না ইতম শাতাষদা পোইরৈ
ইন্ন-ইহা, রাংগুম মপা-মচা নাইবু খাককরোই হারনা লৈকাই
খুনখোঙ মরিমত্তা খুনলক পাঙগা চেলখিবনি । সে তরা
চরোম লাকনা রাংলৈ খোমহালনরবনি ।

চহই— পলেম, অসি নপারি ঐগী খোমলেন ইমঙচান্দা হাওরৈ
নোংচুপা পাংবরমদগী লোইদাম থাজা মশা পালনা পাই-
রকপবু মোংবা ঐখোইগী য়মলেল কারেলমুংদা পাই-
শিল্লকপবু উরমমে ।

লৌরাং—পারি লৈরাং অতোহা, খোমলেন নংগী মঙলানচান
অসিদি…

চহই— পলেম ।

লৌরাং—রাবরা শাদা তারবহু শাহুরা... ।

চুই— উম ।

লৌরাং—হয়েন লান্দা তারবদি লান পাখবু কাউনে । যারো
শাদা খোঙশানবসুম ওরা শানথোক ও ।

[লৌরাংখোয়ীনা কি পুথোরকই]

লৌরাং—পারি, নপন পনথোগী মেয়োং মখুয়োন রাবরা শাতাকি
হয়েন লাঙাফিবু অসি ইমানা নঙগী খুংতা শিলনরবনি ।
লুয়াই লুদা থোংলগা চৈরৈ নমখাংনোকো ।

[লৌরাংখোয়ীনা পুথোরকপা কিবু চুইলৈরোংপাঙ্গী মকোক
কংহলগা শেংহল্লি । লৌরাংখোয়ীনা তা, চুং লৌথোকলুই]

লৌরাং—তিলমেল খুংতা পায়রো, চুংলোঙ ওস্তা হকলো ।

[লৌরাংখোয়ীনা মচাবু মমিৎতা মপি তানা কোল্লি, মচাগী
মকোকতা চুপই]

লৌরাং—পারি, নপন পনথোগী লেপলৌ শিলবা ওয়া ললকুবিরবনি
ইমানা ।

চুই— পলেম ।

লৌরাং—পারি ।

চুই— পলেম ।

লৌরাং—অসি নঙগী নমঙলান শাবি শানৌ ওাইদন্তু শেয়োং
নপাতাউলকতন্তু খোমলেন মঙ নিথোকলুগমুকো । চংলো
চংলো যাইকবা ওইমু ইপারি ।

[লৌরাংখোয়ী ইমুঙ চংখি]

চহই— উম, পাখো শেনখোইদা ঐহাক ইনোংখোনা শা তাখা
খোঙদোইবসি যাওররোই পাখোনা কনবা যারা অমা
ওইনা কোলোরো হায়ত্না পাওমেছুখিগে। হুংওন পুক-
হুবিগীদমক হুংখি তঙতু ইটৈ চলীবা ঐনা অরা হুইরাংশোঘবু
কোয়গে।

[চহইলৈরোংপাশ্ব ১ চংখি]

[মৈ মমখি]

অহানবা শব্দক

অনিশুবা উৎপা

মকম—লাংচীওদা খাংলাংমৈরেশ্বী কী।

মতম—অয়ুক।

[খাংলাংমৈরেশ্বী কমুংদা কমত্না লৈরম্মী। যাইবিরৈমা
চংলকই]

যাইবিরৈমা --আ...ইমোম ইবেম্মা অতোনবী না তাওনে। কালতেক
শেনলৈ ওাইবানা হৈরাং খুদোন পুনা শুমাও উরোং খিনগে
হায়রিনে।

খাংলাংমৈরেশ্বী—কালতেক শেনলৈ ওাইবাবু খংলেন রাংচান ওই-
মানবদি হোয়ানিংদেদা পলেম।

য়াইবি—হায় হকমজ্জাদা নওন্তুং । খাঙগা, কমবোং, উরোক উবানা
রাংলৈ খাঙতং মোমবু নাক্তা য়েগা য়িমচিন কাককৈ খাগে
হায়ররবন্তুং হোয়াদবা !

[অমুখাংলাংমৈরেস্বানা খৌদেয়গা চংলকই]

অমুখাংলাংমৈরেস্বা—অহম । রাংগুম খোইমুচা পাখং অরাস্বশিংনা
হৈরাং লুখোং পুনা পাচা নানমগে শেন্‌কু খৌ থিংগে
হায়বন্তুং ইমোম নঙনা হোয়াদবসে য়াম্মল্লবনিকো । হে
ইমোম পেম্মা ও ! মোমন্তু ননিং তয়া ইমোম্মা 'পাম
খনজরো ।

খাংলাংমৈ—পনখৌ ।

য়াইবি—হায়মা ! খাং ইনিংখৌগী ারাসিবু করস্বা ারানোনে ?
অমু— পেম্মা কাইটৈ তোপখা য়েনগুম খাদোকলো কান্নদে খাং
লাইনা তম্বনি । লাকতুম লাক ও ।

[অমুখাংলাংমৈরেস্বাগা য়াইবিটৈমাগা চংখি]

খাংলাংমৈ—ইমান মচা পামুবা, লুংশি নঙগী পিশুম পাগোইনা
লিরুং ওই. অপাম মোলমোল মিনোরা লিরি ওই,
মিৎটৈম তোরাল চোইশা তেন, শীংলেন লৈগী তেনপুম
মঙামানা লুজা খোয়জিছুং য়াকমদা তেনজৈ নোপা পাল্লবি
ঐদি ইদোম শংকে শংগুমদনা চহি কুমজা কয়া কুইনা
ঙাইখমখোগে ।

[খাংলাংমৈরেস্বানা মখুং তিংখোকতুনা মখুংতা মোন খাংতুনা
তুমখি । খাংলাংমৈরেস্বাগী মমঙদা চহুইলৈরোংপাস্বা চংলকতুনা

বাংলায় যেসব লোক মশা পায়ছনা হিপলে । চাইলে রোগ-
পাখানা বাংলায় যেসব লোক মশা পায়ছনা হারকই]

চাইলে রোগপাখা—নশাবি ঐদি যান্না ইতম শা তানলুঙেনে । নশাবি
ঐদি যান্না ইতম শা তানলুঙেনে ।

[চাইলে রোগপাখা মাঙখি । বাংলায় যেসব লোক মশা পায়ছনা
তোই]

বাংলায়—অকঃ আহা...

[বাংলায় যেসব লোক মশা পায়ছনা]

বাংলায়—ইমান মচা পাম্বা নঙবু হুরা পামবোমদা ওইখাঙনা
যান্না ইতম শাতানলুঙেনে হারনা পাওমেনলম্ববু খোমলেন
মঙখেনরকপদি তাইবং মালংপাধু ওইরবরা ।

[মচাগী মীকপখোন তাবদা যাইবিরেমা চংলকই, কাংখল
হাইগৎতুনা মচাবু হোদোকই]

যাইবিরেমা—ইমোম ইবেম্মা নিংখিবি নঙনা খোমলেন মঙকপ্পরকপবু
করি রানো ? ইমাগী ইমোম হোগংলো ।

বাংলায় যেসব লোক—পলেম ইমা পোঝাবি, নমোম ঐগী খোমলেন
মঙলানচান্দনে ...

যাইবি—উম ।

বাংলায়—হিডেন ঐখোইগী ঈতারম লাইজা ঈরাইকমদা চৈরৈ
কিশুরিঙেদা যোরমায়াই লাইরেন তাউদম্ববু শমু খুংনা থান্না
নমোম ঐগী খাদা পল্লগা মাঙশোক কল্যাংচাল অসিদা
চৈরৈ ঈশুপমুদা বারিথানা ...

[কাও খোংলকই]

কাও— মো ...

খাংলাংমৈ—ইপন কাওরেন ইশলচা মাঈ ডারা পুঙচোংবাগী কাওরেন
 শলয়াংখকতা তোংলগা হুমিং তুংদা লেয়া হাওরৈ নোংপোন্না
 পাংবরম ইরান য়িমথিঙেনে হায়ন। চংখিবা মঙবু মঙলমএ ।

য়াইবিরৈমা—ইমোম নঙগী খোমলেন মঙলানচান অসিদি লাইরেন
 মৈদিংঙু কাইনৌ ইরেংবা মমোম তক্ষা রাংঙমলোন লাইশ্রা
 ওকয়াস্বীগী মপারি নোংয়ায় খোঙবুহুগী খোমলেন মঙ-
 লানচানগুস্ববু ওইয়ে । ইমোম ।

খাংলাংমৈ—পলেম ।

য়াইবিরৈমা—খাং নতারুপ কেগে নচেম ডাইবদা খোমলেন মঙ
 লিথোকনুকো ।

খাংলাংমৈ - পলেম ।

[যাইবিরৈমা চংখি]

খাংলাংমৈ—য়োরমায়াই তাউদমদি কোংয়াং সন্না রাইরক্রে ।

[খালাংমৈরেশ্বীনা লাপ্পা য়েংই]

খাংলাংমৈ—মানজা খোমলেন বাকাওঙমদে পাম্বা ।

[মৈ মমথি]

অহানবা শরুক

অহমশুবা উৎপা

মকম—তুরেন মপান

মতম—মুম্বিংম্বা মতম ।

[চহুইলৈরোংপাঙ্গা চলকই]

চহুইলৈরোংপাঙ্গা—ও । তাকলেন নোংখিলয়াইবু নাঠেন। হুইত্ৰোইবি
লম্মাহনবু যৌরকপদা খোমলেন মঙলাননি রাকাওরুত্ৰনা
ইশানৌ খাংলাংমৈরেস্বীব লমওরুগনি নিংখল্লুরে । ও !
খোমলেন ঐগী মঙলানচান অসিবু শরী রাবু ওইরে ।
চৈরৈ তাখিল শেংলগে । খুদৈ শানা লিরৌ য়েংলগে ।
তিলমেল তাখোক শংনা খোক্রাং লেংদা খোংনা কাওরেন
শলখিববু শানা মুরা লোককোল, লাইরেন ডাংঙোই
য়োইমোংবানা ধোনাঙৈদা উম্বু লাইতোংবা শোঙডাইরা-
বানা নাহেখোং খোংলেল লাইজা ইপান ইল্লগে ।

[চহুইলৈরোংপাঙ্গানা নারকতা লান্তাকি চুং অমসুং তা
লোংলম্বগা তুরেন মপান ইল্লা লাকই । তুরেন রাংমদা খাংলাংমৈ-
রেস্বীনা পোমশাংবা লৈ অমা খেংলত্ৰনা কি শুমত্ৰনা লৈবা উই]
চহুই— ওঃ চৈরৈ কিঙুরিবি মুজা অমা লৈরে ... আঃ

[খাংলাংমৈরেস্বীনা চহুইলৈরোংপাঙ্গাবু উবদা নিংদোল চোংই]
খাংলাংমৈরেস্বী—নোংবাল নঙনা ইপন মকাই কারকঙৈদা অপাম
চেংলৌ ওককোইলাং নম্বু কানা কোঙগোই লাংনা কারবি
নশানৌ খাংলাংমৈরেস্বীনে ।

চহই— ইনেম মচা ।

খাংলাংমৈ—লাইজা তন্ন ঈরান্নকও ।

[চহইলৈরোংপাখানা ভুরেন লানখোরকই । মখোই অনি উখোংখাদা চেনশিন্নরকই । খাংলাংমৈরেখীনা চহইলৈরোংপাখাগী মখুং পায় । চহইলৈরোংপাখানা লাংমৈরেখীগী মঙকতা কোললি]

চহই— অপাম চেংলৌ শকপাম লাং, মুংশি কোঙগোই জুলা লাং, মিংটৈ হাইকাপ মোলমোল লাং থমোয় লাংগী লাংবু মৈচুনবি মুংশিবি ।

[খাংলাংমৈরেখীনা তনিক তনিকপা রাইনৈ হায়রকই]

খাংলাংমৈরেখী—মুংশিবা, কোরৌ নোংমতাবু পানা লন্নানজদনা
/ শীংলেন লৈরোং 'মাবু খাইনৈ চিন্দরিবিনে ।

চহই— অহেন মিৎচুরা নোংমদোন লাইমুরাগুখী ; লাংচেংমাঙ শাংনরোই পুচেঙমাঙ পোম্মরোই, কেগে শরাতোংবি পুন্না মরকতাগী শীংলেন কোদোম মপালগুম নিংখিবি । পাং-শোই থম্বাল লৈঙাঙলৈ, শীংলেন পোমবোন গৈ, লৈরাং লৈখোক নোপা পান্না লৈগুম নিংখিবি ।

[চহইলৈরোংপাখানা খাংলাংমৈরেখীগী মঙকতা থেংনান্না পোমশাংনবা লৈ লৌথোঙ্গা, তপ্পা তপ্পা লৈনা কনদোকহনহনা শাংহললি । খাংলাংমৈরেখী মুংশি ঈপাকতা মঙলানগুম তাওরকই]

খাংলাংমৈরেখী— মুংশিবা, থংলেন নাকতা থানা কোরৌ নোংপুন্মবু হাঙদনা মুংশি লিয়েংনববু মঙলানচান্দা উরমমি ।

[খাংলাংমৈরেস্বীনা মকি কনথোকই]

খাংলাংমৈরেস্বী—ইতা কনাগী মথংলেন মাবু তাংজদে খোয়নো
কনাগী মথংলেন ওইনদে । ইপন মরানয়াই ইত মশাইগোল
মোংবা য়মলেমুংবু চঙলসে ।

চহই— মুজা ননিংনা মোমন্তু . ওনা অপাশ্ববু লৈব্বদি চৈরৈ ঐগী
লাস্তাকিগা তিলমেল ইখুংগুগা অনিবু খোয়মা নারোন্নংদা
লোৎলশ্ববু চেনরাইনরুখিগে ।

[চহইলৈরোংপাশ্বানা তুরেন লানথোকগুগা নারকতা লোৎ-
লশ্বা লাস্তাকি, চুং তা লৌরুই । তাখোকতা তা হাপচিললি ।
খাংলাংমৈরেস্বীনা সুরস্বা কি খোমজিল্লী]

চহই— হুমঃ ইমান খাংলাংমৈরেস্বাবু ইকাই ।

খাংলাংমৈ—ইপনবু করিগী ইকাইরুবিবনো ?

[খাংলাংমৈরেস্বীনা মানা সুরস্বা কিগা চহইলৈরোংপাশ্বাগা
লাস্তাকিগা চুংগা মকোজা খোংগেলি । চহইলৈরোংপাশ্বাদগী তা
লৌহুনা চৈশু ওইনা শুই]

চহই— আঃ

[চহইলৈরোংপাশ্বানা উ মরুমদা লোৎতুনা লৈ । যাইবিবৈরমা
চলকই]

য়াইবিবৈরমা— ইবেস্বা ! কদাইদগী লাস্তাকিনো নওনা তাংজা লুদা
খোংলিবদো ? হায়য়ো, নখুংতা সুরিবদো কনাগী
তিলমেল মথুংগুনো ? নওনা য়েংলিববু করি ওইববু
লৈবনোনে ?

[ঝাংলাংমৈরেস্বীনা চছইলৈরোংপাঙ্গাবু মখুং খুংতুনা কৌ-
থোকই]

ঝাংলাংমৈরেস্বী—আ... থোরক ও !

[চছইলৈরোংপাঙ্গা ইকাইনা থোরকই]

য়াইবিবৈমা - ইমোম চৈরৈ খোন্মদোন অতোনবী নহা মীরাইতস্বা
অসিবু কদাইদগী অঙাংনো ?

[ঝাংলাংমৈরেস্বীনা মখুং খুংতোন বৈতুনা হায়রকই]

ঝাংলাংমৈ—ইপন পস্বৌ নিংখৌনা লাংচীঙ কেনলাংচীঙবু হোংনেম-
ঠেউদা ইরান যিমকারকঙে নছুরোইনাই নোংবাল মহাকী
তরাচা মনেমখাকপু নমোম ঐঙোন্দা পিজখিবা লৈরোংজমগী
নহাতুনে । ইনেম মচা থংলেন অপামচাক, লোইরস্বা চামল
চুচিন চাক, অপাম চেংলৌ শকপাম চাক, মোমস্বু য়োইপুনাই
খোইরুম চাকপু নুজা য়ারা খোলাইদনা তংজখিবা নংতরনে
পলেম ?

য়াইবি—ইছুরোইনাই নোংবাল নঙগী চেংলৌ শকপানথোংবু নমান
ঐনা করস্ববু শকখঙলুদবনোকো ।

[অমুঝাংলাংমৈরেস্বাগা হাওরোংহুয়াগা চলকই]

অমুঝাংলাংমৈরেস্বা—হায় মমা !

[য়াইবিবৈমানা চছইলৈরোংপাঙ্গাগী মখুংপু য়েংনা পায়,
ঝাংলাংমৈরেস্বাগী মখুংপু ওইনা পায়তুনা অমুঝাংলাংমৈরেস্বাদা
খুরমহলী]

রাইবি—কেগে খাং ইনিংথৌ ও ! শেল্লোর নঙগী নপাতাউ লোমনা
 অপান্না. অয়ুক ওল্লা কংলা থৌকাববু কামিন্নবা, কুম্মিমাং
 কংলা থৌকুম্ববু কুম্মিন্নবা নপাথৌ লৈরোং অছোংবাগী
 মপারি, ইছনিংথৌ মাওদা চংনা ইরান কৈকারকঙৈদা
 নমোম লাংমৈরেস্বীগা চেংচৌ শকপান্নখিববু মপন কনা
 শান্তাকতা পলেম কনা শানকোংবিদববু নোংবাল মপুলাই
 লুংবাং মপালাই, খাং পোকলেম অচিবানা পুশনবিরকপা
 ওইরে ।

অমুখাংলাংমৈরেস্বা—শেল্লোর ইপাতাউ পাথৌ ঐগা লাইরা কানা
 যুপা হুম্মিন্নবা উংখা রাইখা নেংপবু নেংমিন্নবা, শূনাও
 খেলখৌ শাববু শামিন্নবা, খৌদাববু থামিন্ননা কুম্মিন্নরহুদগী
 কোরৌ নোংকা যাওত্রবগী তম্বা মায়তুং থোকপদা লোনয়িম
 নাকপু চঙলুদে চেংজা ওমলুমলুদে হায়না পায়নাংদা রাওই-
 নগম্বুকে ।

চহই— ইমান খাং ইনিংথৌ ।

[খাংলাংমৈরেস্বীনা চহইলৈরোংপান্নাদা খুজিন্না শিকই ।
 মখোই অনি চংমিন্নখি]

অমু— ইদাইরেম লমকেল হাওরোংহনবা !

হাওরোংহনবা—খাং ইনিংথৌ ।

অমু— ইদাইরেম, খুরায় রাইরংবা মশাইগোল তাউজিং হৈত্রি
 লৈকাই মপালশাংদা খুন্দাকবা নোংবাল লৈরোং অছোংবা
 ময়ুম নাকপু চঙনা পাওয়েনলু ও । নছনিংথৌ কেগে অমু

বাংলাইমেরেখানা অহন মতম ওই, মাললৈ চীংগরবদা তক্ষা
সনা নখোঙখাদা ধৌলীরক এ ।

হাওরোং—খাং ইনিংথৌ ।

অমু নোংবাল নপারি মাকলৌরেম চহইলৈরোংপাঙ্গাবু ইমোম
চৈরৈ খোম্বদোন অতোয়া বাংলাইমেরেখীদা কেগে তেংনা
রিমকাররে খাং হুইনলরে ; রাংঙনলোন নঙবু মরাল য়াংনা
খাং ইশাইগোনবু যৌরক ও অমুয়া কোলোয়ক ও ।

হাওরোং—ইনিংথৌ ।

অমু— অমদি লমফেং হাওরোংহুয়া, শেজোয় ইপাতাউ লৈরোং
অহোংবগী লমচঙ থোঙলেন লৈরমদবা, মোংবা হুমলেন
শাইকঙ কোম্বা, শূমাঙ তিংথৌ পোকপবু মিৎয়েং শানথৈ-
রগা অহন মিকপ চৈরোইননা শানশেমবিরমমো ।

[মৈ মমথি]

অফানবা শক্তক

গরিগুবা উৎপা

মকম—সনা কোম্বুং

মতম—হুমিংমুংবা মতম ।

[কোম্বুদা ময়াম চাক চানরি । নিংথৌগী খুদা থাছনা লৈ ।
লৌশিহুয়া মথং তৈথোকতুনা লৈরম্মী । হেমতো লৌইয়ুংগা অরাম-
পাঙ্গাগা চংলকই]

হেমতৌলোইয়হা - খাবম লৌশিহহা নোংথোহা !

লৌশিহহা—লাইরেন মশানো ।

হেমতৌ—করিহিককি নোংবাল অরামপান্নাহহানা লাইরেন মশানো
হেমতৌলোইয়হা ঐবু অতোলশাংবা নোংয়ায় মপুঙয়াইদগী
পাউকৌরবনো ?

লৌশিহহা ইনোংথৌ, নয়ানুং ঐবুঙ মৈদিংঙু অতোময়োইরেহানা
মদাইরেম লুং নোংবাল হারালান্বেখোইকোইবু মকু থান্না
খুন্দা লোইপোং থোবা থৌশীথিবদা হেহা মখোইনা নোংমন-
হনথিববু লাংই কুমশিং করা ওনথবন্তু লমনখুয়বা থৌরাংদে
হায়বা খোনগীদমকপু লাইরেন মশানোনা কন্মোই মিংপু
কয়বা কলাং মৈবু তোংনবা পাউকৌরবনিদো ইনোংথৌ ।

অরামপান্নাহহা লাইরেন কোরো ইনোংথৌ নঙদি তুবী থমং লৈমাচা
থমং নিংথৌ লিক্লাই স্বাংগোন লৈমাচা স্বাংগোন নিংথৌনে ।
লৌশি—ইনোংথৌ শেলৈ মীরু তোং পোইরৈ ঈরাই খল্লরো, মুংনাং
মখোই নেংনা মরাই কোইরেল তোংলরো ।

[খাবম লৌশিহহাগা অরামপান্নাহহাগা অনিনা হেমতৌলোই-
য়হাবু নিংথৌগী কমফমদা কমহল্লী]

লৌশিহহা - অসি চামু চাওঁপালগী চনো হুইচিনতু কংলা চাকচা
নোংসিদি নোংবাল অরামপান্নাহহানা পলতোংবা, খাবম
লৌশিহহা নোংথোহা ঐগী শংলো ইথৌরাঙ য়েহাং ইঙম-
দমনিদো ।

[অতোময়োইরেহা মনাইনা কি থৌগন তৌহনা চংলকই]

অতোমরোইরেয়া—ইদাইরেম মচেঙ কাইরৈ যেনতাল্লোই অনং
কিহাইরোইনিং ও, তাউদয়া ইঙাইরোইনা মুমিং খিংখিং
খেংকারকলে। কমথৌ যাকারবরা? নিংথৌ পোংপৈরবরা?

লৌশি—হোয়দা লাইরেন কোরৌ ইনোংথৌ ও তুবী নঙঙেই
লাইরেন নমালহৈ কনানো?

অতোম—খাবম লৌশিহুয়া নোংথোয়া।

লৌশি—তুবী নঙগী কস্মোই মিং লাইরেন নঙগী কলাং মৈবু কয়া
কমথৌ যাকারে

অতোম—কমথৌ যাকারে?

লৌশি—লাইরেন পোংপৈরে।

অতোম—লাইরেন পোংপৈরে! ওঃ লিক্লাই ইশানৌ হেমতৌ-
লোইয়নু নরিঙেনে। তুবী কস্মোই মিং লাইরেন কলাং
মৈবু তুবী অনি খাচিক্লা লাইরেন অনি খাকানকদে। লিক্লাই
ইশানৌনা মদোম পাল্লোরন্তনো।

[ময়াম তুমিন তুমিন লৈ]

অতোম—য়োইবু খয়োইরোন লিক্লাংখোয়ীগা ইপারি তৌরেলখুবা,
তৌরেলহুয়া মখোই তরেংমকা ঙাইরোইননা নোংয়ায়
চাউবাপুঙবু রাকরৈ খোঙঙইননা ইস্তালগে। তয়া কনানা
ইরান ওনতেখিসে তুবী কস্মোই মিং মুল্লুখিসে হায়না
খৌখামলবন্তুং হোয়াররোই। ইশানৌ হেমতৌলোইয়নানা
পোইরৈ খুননিংথৌবু ওইহল্লম্ববনি।

[অতোমরোইরেশ্বা মুন্ডাইতনা চংখি । মরাম নোকডুনা লৈছোই]

মরাম— হাঃ হাঃ হাঃ পোইরৈ খুননিংখোবু ওইহুন্নবনি হাঃ হাঃ হাঃ

[মৈ মমথগা গানখোরকই । হেমতোলোইয়শ্বা কমহুনা লৈরশ্বা । খাবম লৌশিহুদান। ধৌগন তৌরশ্বা]

লৌশি—লাইরেন ইনোংখো অশাংবম লৈমানা খোঙহায়া, অরান্বম লৈমানা ইরু শানতেংবিরেদো । লৈরোংজমবু লীংলেন লৈকংহুজরগে ।

[লৌশিহুদানা কোশিহুদগী খাংলাংমৈরেশ্বীনা চহুইলৈরোং-পাশ্বাংগা লোইননা চহুই মপানবু খয়োম শানা পুলগা লৈ কংলি]

লৌশিহুদা—মৈদিংগু লাইরেন কোরো ইনোংখো তয়ম লৈরোংজমগী মনাইবিনা লীংলেন লৈকংচরি ।

হেমতোলোইয়শ্বা—ওহ ! লীংলেন লৈকংলবি !

[খাংলাংমৈরেশ্বীগী মশক উবদা হেমতোলোইয়শ্বা গাওই]

হেমতৌ—চহুই লৈরিকচিন অচুশ্বা, মেল সনা রাহুইরাং মেলতোম-পোক পাল্লোই খুংডমলৈ অসিবু কদাইরমদগী লৈছেক-লুবনো? কোলোয় মপাউ হুংউ ।

খাংলাংমৈ—আঃ

[খাংলাংমৈরেশ্বীনা চহুইলৈরোংপাশ্বাদা য়েংই]

চহুইলৈরোংপাশ্বা—লাইরেন কোরো ইনোংখো শেল্লোয়চীঙ লঙমাইবু কান। খরোং চুশ্বা লোকচাউদগী লীংলেন লৈরোংজকুবানে ইনোংখো ।

লৌহিনবা—লাইরেন মৈদিঙু হেমতৌলৌইয়হা না হুনাং মখোই
নেংনা তুবী কন্মোই মিৎ লাইরেন কলাং মৈ তোংনবা
কন্মাল পোংগোই মশিংগুনা পুরক ও।

[চহুইলৈরোংপায়াগা খাংলাংমৈরেশ্বীগা চংখি। বাকতোং-
থরাউচিনচিংবা খোংহুনা নিংথৌ কন্মাল তোংথরে। মৈ মমথথরে।
মৈ ডানথোরকপাদা হেমতৌলৌইয়হা লৈ পরেং অমা পারয়হুনা নান
নান্দুন। লৈরম্মী]

হেমতৌলৌইয়হা—চহুই লৈরিকচিন অচুয়া হাঃ হাঃ হাঃ চীঙখোঙ
খোতাইরেন তয়ম অঙোবা। লুকোক।

[অঙোবাগা লুকোককা চংলকই]

অঙোবা + লুকোক—মৈদিঙু লাইরেন কোরৌ ইনোংথৌ।

হেমতৌ—নোংখিল চৈঠৈ কিরাগ্লোই চেংলৌ মিৎনা য়েংবু মিৎলম
খঙবা। শমু খুংনা থিৎবু খুংলম খঙবা।

অঙোবা + লুকোক—ইনোংথৌ।

হেমতৌ—খম্মাঙখোকঙৈদা কচেঙ খাঙকোকুম চৈশোনা, খমনিঙ
খোকঙৈদা লাংলেন কোংয়াং চৈলুগুম পাল্লোইনবা নাপা
চিকথেমলোই, লাইজা ঈরালহল, তাউজীং হৈরাগ্লোই
লাইরেন ঐগী রাইরা সনা লিখাওরোইশিং ও।

অঙোবা + লুকোক—কোলোয়বিসি ইনোংথৌ।

হেমতৌ—ননোংথৌ ঐঙোন্দা শীংলেন লৈকংলবি রাহোঙ মৈপুঙ
নোইগুয়রকপি, হুজা ওকশম তোংতম নোপ, হুজা মায়থোং

ঈশাং হৌ. চিহ্নান মোইকাইরেংবু শাবল তরাল হৈগুম
নিংথিবি, যারেন খোংজিতোনবু শেনবী মচা হৈগুম নিংথিবি,
মুজা য়াংলেনতাবু লিরি তেনচৈ কাপকুপ চুমথোইবি,
লাংবল অশিখোইগুম খাঙদানা তাংজা মশমতোনবু কোবা
চীঙলৈশঙ তোল্লোঙ লৈগুম শম্মাং মুঠে শঙখানবি শীংলেন
থম্মাল পোমবোম লৈগুম্বী অহুবু পালেম মমা কনানা
পোকপনো ?

অঙোবা—পালেম মমা শনথোং মপুনিংথৌ চনু য়াইবিবৈম্মানা ফুইবনি
ইনোংথৌ ।

হেমতো—পনথৌ মপা কনানো য়েহ্ননো ?

লুকোক—অমন থমলৈ কুমথবা কেগে অমুখাংলাংমৈরেহ্নাগী মমোম-
লোল খাংলাংমৈরেহ্নানে ইনোংথৌ ।

হেমতো—মুজা মপাদি হাঙলিবরা ?

অঙোবা—নয়ু মৈদিঙ, য়াংলৌ কৈকাবা চনু রাংগোন চৈঠে লাইনুয়া
রাংগুম লৌরাংখোহ্নী পায়মা সনা লিনগোয়গী, নদাইরেম
মী-মরু থোইকোয়বা লৈরোং অতোংবা খুয়ায় খাইচাকুপ
হাওসি ওমচিংলম্মা নোংবাল হারালংবখোইকোইগী মপারি
লাইরেন নঙগী রাইরা সনা লিখাওরোই নোংবাল চহ্নই-
লৈরোংপান্মাগী তাল্লোয় মরুহ্নানে ইনোংথৌ ।

অঙোবা + লুকোক—তুবী কন্মোই মিৎ লাইরেন কলাংমৈবু তোংন-
কদে । লোহোল চৈচি খুংতামল লাংনা লুকোই নম্মা
চাকনে ইনোংথৌ ।

হেমতৌ—ওহ !

[হেমতৌলোইয়স্বা ৰাখল খলছৌই । অঙোবাগা লুকোকা
খুৰম্মগা ধোকথি]

হেমতৌ—মনুংখোয়বা লিরৌলাং লৌশিং পোলমায় তুনা তয়ম
য়েক্সা শিখিল্লাং, চালনা যৈখাই পাঙখিল্লাং নমু তাইবাং
ফানা লাং, শিনা নানম্মাং, শৰা পনকেন লাং, মোমমু
চালনা যৈখাইলাংবু লাংথারগে ।

[মৈ মনথখি : ঙানথোরকপদা লৈ পয়েং মুন্না য়েংছনা হেমতৌ-
লোইয়স্বানা হাৱরকই]

হেমতৌ—নোংয়ায় খুমনচনু হৈপোকঙস্বী লৈরাইনা, মনিংলৈমা
পোলচেঙঙস্বী লৈচিলনা, ৰাংথৈ হিকু হিকাপাল কোংবা
লুহেল পাংতা পায়া লৈ শীংলেন ওঙকোই কাগবরা কাদা
লৈ । কেগে ইন্ন নারেঙস্বনা ইম্মুং কাওরেন শল তাম্বদা
লেংবা লৈ লৈরাং ওঙকোই ফাঙস্ববু খাংলাংমৈরেস্বীবু
শীংলেন লৈয়েংছনগেদো ।

[চহুইলৈরোংপাস্বাগা হুমাইয়োইগা চলকই । নিংথৌদা
খুৰম্মী]

হেমতৌ—ও, তয়ম, ৰাইরা ঐগী সনা লিখাওরোই নোংবাল চহুই-
লৈরোংপাস্বা ।

চহুইলৈরোংপাস্বা—মৈদিংঙ, লাইরেন কোরৌ ইনোংথৌ ।

হেমতৌ—নোংবাল চহুইলৈরোংপাস্বা নঙ'দ নোংনেম লাইনা পাংবরম
লোইবী থোনলাং মরমদা শমু খোঙঙইননা ।

চছই— ইনোংথো শমু খোঙওইননা !

হেমতো—উম... শমু খোঙওইননা তল্লা অরেস্বা পামেন চাউথোইবা
'মাবু যানলক ও ।

চছই— নদাইরেম ঐবু পামেন উরাঙথোষু নাতাদা তল্লা হোই-
থেমথোষু খঙদরিবা নদানে লাইরেন সনা নখোঙথাবু
য়োঙমদরঙেনে ।

হেমতো—মরম অছহিককিরা ? তরম ছমাইরোই ।

ছমাইরোই—ইনোংথো ।

হেমতো—ইরোই খুরায় অমু উরাঙবাবু পাউকৌরু ।

[ছমাইরোই ধুরুমগা থোকথি]

হেমতো চছইলৈরোংপাস্বা ননোংথো ঐগী কোলোয় ইয়াথংনি
মালোই মপুঙয়াই থোনলাং মশাইগোনগী তল্লা কালসাং
'মাবু যানলক ও ।

চছই— লাইরেন সনা নরাথং ।

হেমতো—তরম অচায়া অছনিদনা হাঃ হাঃ হাঃ

[মৈ মমথি]

“পোখাকম”

হাওরৈ

অনিশুবা শরুক

অহানবা উৎপা

মফম—খোনলাং ।

মতম—মুংখিল ।

[চহুইলৈরোংপাস্থানা পাখংকালদা কমছনা লৈরম্মী । কৈমাইবা
য়ানিংদনা লৈরমই]

চহুইলৈরোংপাস্থা—লোইবী ইপাতাউ পনথৌ মশক মায়া, নোইম্ব
থুমব পোলমায় হাংজরগে । লাইব্বেন কোরৌ ইনোংথৌ
হেমতৌলোইয়স্থান তুনী মফালশাংবু তল্লা উপুলচলনা
পামেন উমিং লোইজরগে ।

[তকশোন চঙলকই]

তকশোন—হেম্পা চাঁঙশাং কৈমাইপা খোয়ম লাইপু পাংখরুপা তল্লা
অরেম্পা উনিংথৌ পামপিনি । তল্লা উমিং লোইপা লোইপী
ইখোইনা হোয়ানিংতে ।

[ঙাপুরোইগা থুমপুরোইগা চঙলকই]

ঙাপুরোই—চাঁঙশাং কৈমাইবা, অয়ুক যেন্দা অঙমদগী পোইরৈ
তমদগী শমু খোঙঙইননা খোনলাং নপুঙয়াইবু ইনতাল্লকপনি
তরা চাবুক লাম্বনা উরী চকম ছাঙলবনি ।

তকশোন—পোইরৈ নরমতাকী তরা চানাপা খোনলাংপুঙসিতা
ইন্তাল্লকপরা ঙাপুরোই ?

ধুমপুরোই - হেথা নখোইন্তঃ হকমললিলা !

তকশোন—ক্রি ?

ধুমপুরোই-- তেৎনৌ যোৎন্ত যোৎপুরকলে । লেমলৈ ডান্ত ডাপু-
রকলে, নোইন্তু ধুমন্তু ধুমপুরকলেনা । লোইবী নখোইন্তু
চাকৎপিকমদি খোকইনা ।

তকশোন ভূপী ননোংখোনি ছায়তুনা অক-কৎতাপা য়েংতনা
কোন্সায়নপা যাপরাইহে ? ধুমপুরোই, ডাপুরোই, যোৎপু-
রে ইপু চৈ পিরো ।

[ধোনলাংগী মীয়াম চংলকতুনা ধুমপুরোই ডাপুরোইপু ফুই ।
ময়াম ফুনরকই । কৈমাইবানা চহইলৈরোংপাম্পাবু কৈমায়দা
লোংহল্লী]

তকশোন—লোইপী চীঙলোই মরাং ছোরো, হেম্পা ধোনলাং মনি
নাইরো, পোইরৈ মীয়াম যাইপী লোরো হে ।

[ধোনলাং মীয়ামা ধুমপুরোই, ডাপুরোই, যোৎপুরোই ময়ামবু
হাংলি]

ময়াম—নোংপাল চহইলৈরোংপাম্পাবু কতাইনো ?

তকশোন—চীঙশাং কৈমাইপা । নোংপাল চহইলৈরোংপাম্পাপু
কৈমায়ন্তুতা লোংতুনা থমপিকম, লোইপী ইখোইকী খুংতা
শিন্নপিয়ু ।

ময়াম—লোইপী ইখোইকী খুংতা শিন্নপিয়ু চীঙশাং কৈমাইপা ।

[ময়ামা তকশীলকই । কৈমাইবানা মধুং তিংখোকতুনা ময়ামবু
খান্দী]

কৈমাইবা—খোনলাং মনিমাইপাশা ।

১ তকশোন—লোইপী পুম্মক্লা শোংকাংনপা হেম্পা পুম্মক্লা শোংকিনপা
নিংথো কৈমাইপা তাকপিয়ু ।

কৈমাইবা—হে লোইপী ইপাতাউশিং ও । পনথো মপা পোকমাপা
লৈরোং অহোংপাকী লৈরোং অহোংপা অসিপু লোইপী
ইপাতাউপু ওইরমলে । লমলোই মপারিদি লমলোই ইপা-
রিবু মওইরে তরাচা পিচথিকে । খোনলাং তেবপী ওকচাও
হাংনা রাংলৈ য়ুনেইনথিকে । মরোই মরাং হোপাপুম্মকপু
লোইপী হাওপোক তংইনথিকে । চীঙশাং কৈমাইপা ইনা
কোলোয়রিপাসিনি তেবপী ওকচাউ হাংলো । রাংলৈ খরুং
পমখাংনরক ও ।

ময়াম—আ উ... ।

[ময়ামা হরাওই । কৈমাইবানা চহুইলৈরোংপাশাবু পুথো-
রকই]

কৈমাইবা—লোইপী ইপাচা হেম্পা ইয়েম্মুশিং ও । নোংপাল লৈরোং-
পাম্পা অসিপু কোরো নোংপুম হুমনিতাপু হেম্পা ইখোইকী
খেনপুঙ মাঙতা ওকলো শেংকম শানা হেম্পা শামী কাপ
লোইপী লাম্মী য়ালনাসে ।

তকশোন—অছহিকনি চীঙশাং কৈমাইপা হাঃ হাঃ হাঃ

কৈমাইবা—কুরাউ হংকতুম চলচিললো ।

[ময়ামনা হরাউছনা নোকই]

ময়াম—হাঃ হাঃ হাঃ

তকশোন—হাঃ হাঃ কুরাউ শংশোক রানলক ও, শাহুং কোনতাই
 য়ৈয়ু। হাঃ হাঃ হাঃ কতাই রাংলৈ য়ু পিরকউ। শিঙচেন
 লুরোই থাচিল্লু।

[ময়ামনা চহুইলৈরোংপাস্বাবু কুরাউ হং চল্লী। চহুইলৈরোং-
 পাস্বানা নাবা খাঙলি]

চহুইলৈরোংপাস্বা—আহ……

[তকশোনা থরায় তানা নোকই]

তকশোন—হাঃ হাঃ হাঃ

কৈমাইবা—থোনলাং মনিয়াইপাশা! হেম্পা নখোইনা মিশেং খাঙনা
 কোরো নোংপুম হুমনিয়াপু হেম্পা শামী থেনশে।

ময়াম—থেনশে চীঙশাং কৈমাইপা থেনশে।

[ময়াম য়ু থকই, শা চায়। য়ু ঙাওনরকই। মঠে মঠে
 চংনখি। মৈরোংবানা য়ু ঙাওনা ঙাওনা চহুইলৈরোংপাস্বাবু শঙলি।
 অহিং ওইরকলে। চহুইলৈরোংপাস্বানা মতং মতং ওইবা রাইনা
 হায়রকই]

চহুইলৈরোংপাস্বা—খোইবুনাই ইনেমচ। নঙবু চেংলৌ শকোই হেরা
 পুকনুং লিলনা গানবিনে। নরা মথোকঙৈগী মথৈবু পুকীং
 থুকম হোংদবি নঙবু চেংলৌ শক উদনা কররা নোংমন-
 লসিবনো। মোমনু তাল্লোয় ইরুদী নঙবু ইপারিবু শাংনদা
 ইমোমবু ফুইনদরিবিনে। পায়মা ঐগী উনগোইনুংদা নুংশি
 ধোকাওঙমদবি, নঙবু চেংলৌ শক উদা; পলেম ইমা নঙবু
 অহন মতম ওই, হনু মাইলৈ চীংঙলবি নঙবু য়ারেন মথো

কুয়া মিৎমৈ কুরু গুং লাইরেন হৈলুমশানা শমু খোঙকাপ
অথাং খুদিং লৈতোং খুথি য়ায়া মিৎয়েং উয়োনথিরবি,
নপারি ঐবু তরাচাকুপ শাইনা শমু নমদা পো চৈরৈ
থাগোলননা নাউয়োকপিরকপি পলেম ইমা পোন্নাবি, নঙবু
চেংলৌ শক উদনা পনথৌ পাগী শীংলেন লৈকুলিবা ওমদনা
লোইবী খোনলাং মপুঙয়ায় মালোই মশাইকোন অসিদা
করয়া লান্নলবনোকো পলেম ।

[চহুইলৈরোংপাশ্বানা হিক হিক লাওনা মমিৎতা মপি তানা
কপই]

[মৈ মমথি]

অনিশুবা শরুক

২তবা উৎপা

মফম—লৈরোংজমগী য়ম ।

মতম—হুংখিল

[হুমাইরোই লেপতুনা লৈরম্মী । মথৌ পোংনা খৌদেম্মী]
হুমাইরোই—অহম ।

[খাংলাংমৈরেশ্বীনা কিদা পুথোরকতুনা কিদা থাই]
খাংলাংমৈরেশ্বী—লাইরেন মৈদিংগুগী মদাইরেন অহিং কাঙবী হুমাই-
রোই কমকম্মাংদা কস্বীয় । ইনোংথৌগী করস্বা য়ারানো
কোলোয়বিস্ব ।

হুমাইরোই—লাইরেন মৈদিংগু হেমতৌলোইয়স্বানা লৈমা চীনগোই

নরাধং অরেন্না পালনা তপ্তাই তপকুম্ববু লীক্লাং পরেং
উউকোই 'মাবু লেংলক ও...

খাংলাংমৈ—আহা...

হুমাইরোই—খংলেন মতুং থোকপদা সনা যাইকোলমুংদা কারক ও,
লীংলেন থেংধনা লৈরাং খাইধনসে, মুংওন রারৌ লিক-
কুম্ববু থাবা লীকরাইনসে অশুয়া...

খাংলাংমৈ—আহঃ নোংবাল নখোইগী পাইরৌরেম শাবি ইবুঙু
লুরাং নহা নিংখিবগীদমকপু মুজা ইহৌঙৈগী মৈখবু পানা
লমলানজদবী, পুক্রীং খুকম হোংনা নিপা মিৎমৈ চোইয়েংনদা
মানজা ঐগী লাইওইনরিবা নোংবাল ইশাবিগীদমকপু
পামেন হোইচিং ওল্লকশুনো হায়বগী শম্মাং কিশি থোক্লা
তাওজা শমতোন হাইদবি, মোনখাং মকম হোংদনা থকশুপ
মকম লেওদনা শারেল চেপ্পা কোলনা যাতারিবি ঐবু ভুবী
মতিরুা লাইরেন মপা নংতবিনে।

[লোরাংখোম্বী চংলকই]

হুমাইরোই—কেগে খাং লাংমৈরেম্বী ও ইনোংথোদা কোলোয়
পাউদমজরুরগে।

[হুমাইরোই চংখি]

লোরাংখোম্বী—ইহুইরোন ইবেম্বা, মৈদিংঙু হেমতৌলোইয়ম্বাগী
করম্বা কোলোয় ময়াথংনো?

খাংলাংমৈ—পলেম শিনবি।

[ঝাংলাংমৈরেস্বীনা লৌরাংখোস্বীনা কান্দুনা হিরা হিরা কপই।
লৌরাংখোস্বীনা ইমুংদা পুশিনখি। অহিং ওইরে। হেমতৌলৌইয়স্বা,
তেংলৈমুংচা, হাওরামুংচা চংলকই। মমাং শঙগোইদগী হুয় খোংলকই]
হুয়— গো গো : গো গো : উম...।

হেমতৌলৌইয়স্বা - তয়ম তেংলৈমুংচা অরান্না।

তেংলৈমুংচা—ইনোংথৌ।

হেমতৌলৌইয়স্বা—য়িমমুংদা তস্ব কং লৈবগে মিৎয়েং শানখৈনক ও !
তেংলৌ—ইনোংথৌ।

[তেংলৈমুংচানা মমাংখোঙ মনাক্তা তুমিন্না য়েংই]

হেমতৌলৌইয়স্বা - তয়ম হাওরামুংচা।

হাওরামুংচা—ইনোংথৌ।

হেমতৌ মথংলেন চহুইলৈরোংপাস্বাদি খোনলাং মশাইকোন্দা
কুরাউ হংগা চন্না হেয়া শামী কাপগে ধৌরাংহৌরে হায়না
তয়ম লৌইবী মপাউ হাওকাবা শিনৌ লশিং তিকপানা
পাউতল্লবদগী ননোংথৌ ঐনা শানখঙলবনি। তুমিদাং
তাংলৌ খেঙলবা অমম তোদ্বা নারন শিকা নিক্লবা খেন-
কমসিদা লাইরেন ঐহাক্রা নাপা চিকথেয়না পাউথেমগে
হায়বগীদমক লোল্লুম ময়িম নাকপু চংলকপনি।

তেংলৈমুংচা—ইনোংথৌ তরাচা খুংপুন পিনরি।

হাওরা—এ এ। খোঙজিন নাটৈ কাঙলক্লে। শোয়ররোই ইনোংথৌ।

[ঝাংলাংমৈরেস্বীনা হুয়দা চাক থাবা ধোরকই]

খাংলাংমৈরেস্বী—ইমাং শঙগোইদা যাতারিবা চা-রোং হুয়মোমহু
অমোম চাছেস্বী তাউবা ইহুয়চা মালবা লৌশিংবা তরা-
চাপুঙ পৈয়বনি ।

[খাংলাংমৈরেস্বীনা হুয়দা চাক খরদমক থাই । হুয়না মপুক
খন্দহুনা মচাবু চীকই, খোংই]

হুয়— গো গো ।

[খাংলাংমৈরেস্বীনা হুয়দা চাক থানা থানা হেমতৌলোইয়স্বাবু
খঙসনু ছায়না ছায়রকহ]

খাংলাংমৈ—য়াংলৈ তাউবা হুয়রিংজেন ফংতবা ও অমোম পাংগন
শোনলবা তয়ম ননাইবিগী তরা মচাকলুকপু রানলিবা
তাউবা শারিংজেন হিংচাবা মনাই চাকপুং খঙদরবা, মপু
চাকনি য়েংদরবা নঙদি হুয়চিনতুম হুয়নিংকাং শাখিবা... ।

হাওরামুচা—এ এ ইনোংখৌ !

খাংলাংমৈ—তাউবা হুয়চিনতুম নঙদি য়াংলৈ নয়াইমাবু তাংজা
ইকাইদবরা । তয়ম ননাই ওইবিগী শরুক লুকতোম ছনজবা
মিনম শরী চাকপু করিগী চাগে নিংলিবা, নঙদি কোরৌ
নোংখাকমৈ মনোং লাংচেংমৈবু শোংকিদবরা !!

[খাংলাংমৈরেস্বীনা শুমজিংনা হুয় কুই]

হুয়— কেং কেং ।

[লৌরাংখোস্বী থোরকই]

হেমতৌলোইয়স্বা—ভুবী ঐবু পাউরোনবা স্বাবু ওইরে, তাঙজা
ইকাই খোইদা । তয়মশা ।

[মনাই অনিগা লোইননা হেমতৌলোইয়স্বা কোমুদা হনধি]
লৌরাংখোস্বী—ইহুইরোন ইবেম্বা ।

খাংলাংমৈ—পলেম শিনবি ভুবী মশান কিএ লাইরেন মডান
শোংকিএ ।

[লৌরাংখোস্বীনা কোনশিন্দুনা খাংলাংমৈরেশ্বী কপ্পা কপ্পা
চংখি । নোং ডাল্লকলে । কারং হংঙোইবা চংলকই]

কারংহংঙোইবা—রাংকোন লাইনুরা যারা অমা কোলোয়কে ।

[লৌরাংখোস্বীগা খাংলাংমৈরেশ্বীগা ধোরকই । খাংলাংমৈ-
রেশ্বীনা কিদা থাই । মিংনম্বাইনস্বা চংলকই]

কারংহংঙোইবা—লোইপী ধোনলাং মপুঙয়াইতা খুল্লাললুপাতা চীঙশাং
কৈমাইপাকী মপাউখোনপু পাউতমলু-ও হায়পাকী লোইপী
মকেঙ খুনকী কারংহংঙোইপা ইনা নরানয়াইতা রাই-
খুলপানে ।

লৌরাংখোস্বী—চীঙশাং কৈমাইবানা করি যারা কোলোয়রকই
পাউতম্বু ।

কারং—পোইটৈ মীয়াম অয়ামপাতি হেম্পা লাল্লোইনহোরে ।

লৌরাং—করি হায়বা কারং হংঙোইবা ?

কারং—নপারি নোংপাল চহুইলৈরোংপাম্পাপুতি লোইপী লাগ্নী
কাপ্পা হেম্পা শাম্মী যালনকে তৌহোঁপাপু কোরৌ নোংপু
হুন্নিতাপু নঙাইহোঁরে ।

লৌরাং—পারি ইবুঙোবু ।

কারং— নপারিকী শমু মহান্নাংপু কংলপাশুং হুয়েন লান্গী কান্ননা
উল্লপাশুং নপারিকী তাংজা লুরেনতোনপু হলরাইলকপা...

লৌরাং—করি যারানোনে পলেম নমা ঐনা নাতারিবসিবু ইমাসী
ইবুঙ ।

কারং— ঝাংকোন লাইমুরা লাইপক চাউপি তেংনৌ খাইচা তারাল
য়োং, লোইপী যোংপোং পী ; হেম্পা য়েনপং থুম, কাওরেন
শলচিরাক, তরেং খোইদোংবাশুং য়াওনা লোইপী খোনলাং
মশাইকোনপু য়োনা কাখংলক ও হেম্পা লান্গী কান্ননা
হাল্লঙেনে হায়না চীঙশাং কৈমাইপানা পাউতাকপিরকএ ।

লৌরাং—পলেম নমা ঐবু করি ওইরসিগেনে ইমাসী ইবুঙু ।

কারং— ঝাংকোন লাইমুরা নতাইয়েম ইশুং মকেঙ ইলমদা হল-
রাইরকে ।

[কারংহংডোইবা চংখি]

লৌরাং—লোইবী যোংপোং পীনবা তেংনৌ যোংপু কদায়দগী লৌ-
রুগনি । হেস্তা য়েনপং থুম, কাওরেন শলচিরাক, তরেং
খোইদোংবাবু ইরান অতোন তারবি ঐনা থিরুগদবা অসিবু
কদায়রমদগীনোনে ইমাসী ইবুঙু ।

ঝাংলাংমৈ—ও! কাওরেন ঐগী ললউন শল, তরেং খোইদোংবাগা
মলশিল কাও মাসী তাপুঙ ডারা পুঙচোংবা ।

[ঝাংলাংমৈয়েদ্বীনা শলগোলদগী শলখোরি লৌরুই]

ঝাংলাংমৈ—ইশানৌ ।

মিংনম্মাইনম্মা—ইতৈত লৈম্মা ।

খাংলাংমৈ—ইশানো কাওরেন ঐগী ললউনশলবু কারুরসে ।

মিংনম—ইতৈলৈমা কোলধোরিছ নশানোদা পিবিয় । নশানো

ঐহাক লৈজরি কাওরেন মাবু কোইখিজুরুগে ।

[মিংনম্মাইনম্মা খাংলাংমৈরেশ্বীদগী ধোরি লৌই]

খাংলাংমৈ—ইশানো খালৈ ঐখোইগী লৌরাংচাল কোনতে লাস্তা

লৌদা কাওরেন চাকতাবরা মিংয়ে শানখৈরু ও ।

মিংনম—ইতৈ লৈমা ।

খাংলাংমৈ—ইশানো লমদেং লম্মাং যৌনা খোংঙাক কৈসি লালনা

পাংশোই লম্মহনবু যৌনা শলথিরক ও ।

লৌরাং—পারি কাওরেন মখুঙৈগী চাকতাকম যাংলৌ মেংশেলপল

ললদাশুং কাওরেন শলথিরকউকো ।

মিংনম—পলেম ।

[মিংনম্মাইনম্মা চংখি]

খাংলাংমৈ—ইখংলেন ইনেম মচা করম্মা কোলোয় যারানোনে নশানো

য়ামজ্জং কাচাউবি ঐনা নাতারিবাসিবু ।

লৌরাং—ইছইরোন ইবেম্মা ইরান মোংবায়াইদা মুমনিং যুম্মাঙ চেন,

তাঙজা শমবু কিঙমদা শুমাঙ রাইপুঙ থকতা শমু খোঙবু

থিন্না মিকল্পগা তেংনৌ যোংপু থিঙমগদরা ! নোইল্প থুমচাবু

লাকঙমগদরা ! তরেং খোইদোংবাবু লৈঙমগদরনে ইছইরোন

ইবেম্মা ?

খাংলাংমৈ—পলেম শিনবি ।

[লৌরাংখোস্বীগা খাংলাংমৈবৈস্বীগা কোন্নুনা কপমিননৈ ।
য়াইবিবৈমা চংলকই]

য়াইবিবৈমা ইমোম ইবেম্মা কাওরেন করিগীবু শলথিরকপনো ?

খাংলাংমৈ—পলেম পোম্মাবী ও, নছরোহনাই থংলেন নোংবাল
নহাগী তাংজা লুরেনতোম্বু ধোক্করুগে হায়বগীদমকপু কাওরেন
শলথিরকপনিনে পলেম ।

য়াইবিবৈমা—করি হায়বা ইমাগী ইমোম ?

খাংলাংমৈ—লোইবী ধোনলাং মপুঙয়াইদা কুরাউ হংগা চলনা হেম্পা
শানী কাপ লোইবী লাম্মী যালনগে তোঁহোরে হায়বগী-
দমকপু কাওরেন শলথিরকপনে পলেম ।

লৌরাংখোস্বী খাং পুন্না হো পোইটৈ পুন্না তিন্না পারি ইবুঙো
চছইলৈরোংপাশ্বাগী যাইবী কবা ওয়রোইদরনে হে-মৈদিংডু
লাইরেন হেমতোঁলোইয়ম্বা । পারি চছইলৈরোংপাশ্বা ইমাগী
ইবুঙু ।

[লৌরাংখোস্বীনা যাইবিবৈমাদা কোন্দুনা কপই, যাইবিবৈমানা
লৌরাংখোস্বীবু কোন্দুনা ইমুঙদা পুশিনথি । মিৎ-স্মাইনম্বা হল্পকই]

মিৎনস্মাইনম্বা—ইতৈতৈমা তাপুঙ ওরা পুঙচোংবাহু...

খাংলাংমৈ - কোলোয়ব্বে ইশানো ।

মিৎনম—অরাং কোঁবা লোচি কোল মম্বুং থাপ্পা মুরা লোকলেলকোল
ঙাঙচেঙ মমপীল্লোক, তম্বা মুকতম খেন্দা কাওবেন মনিঙ
তম্বা চাকতারুবগী মাঘী লৈলু কাম নুংবী নমঙাননা যাতা-
রুবগী মাঘী লৈঙাঙ তৈ, মখনিক মলেং লৈকাই হাই,

মকম লৈপুঙ খোনগুয়া কোলকারকলিবসি মিৎয়ে শান-
খৈরবরা ইতৈলৈমা ?

খাংলাংমৈ—কাওরেন ঐগী ইশলচা।

[কাও চঙলকই। মিৎনম্মাইনম্মানা শল থোরি কোংগোই হুকে
হায়না তোই। শলনা রাইগে তোই]

মিৎনম—মাসী লোরো মাসী লোরো। মাসী লোরোনেহে।
কাওরেন নঙবু লীগা থুগে চঙববু মাসী নমিৎ শুক, কাওরেন
ননা ফন, মাসী নিংশা থিংকাম্মনা কাওরেন নতু থিঙ, মাসী
নমিৎ লাঙনা য়েংনা লুয়াং লৈরোং অহোংবাগী মশানো
মিৎনম্মাইনম্মা ঐবু রাইথেংলগে হায়বগী কাওরেন মৈরুং
কাংনা নোংবাল করিগী কোইতান্নরিবনো লোরো লোরো।

খাংলাংমৈরেশ্বী—কদাই, কোলথোরিছ নতৈমাদা পিয়ু।

[খাংলাংমৈরেশ্বীনা মিৎনম্মাইনম্মাদগী থোরি লোরগা কাওবু
থোরি হুকে হোংনৈ]

খাংলাংমৈ—মাসী লোরো।

[কাওনা খাংলাংমৈরেশ্বীবু রাইগে তোই]

খাংলাংমৈ—কাওরেন নঙনা নমিৎ শেপ্পা হেং, মালেম লৈপু কাম,
ওকত্র লৈতাই খোংনা মুজা রাইগে তোববু ইশাবিগী তাংজা
লুরেনতোম্বু, কনঙম্মরোইদরনে কাওরেন ঐগী ইশলচা।
কাওরেন করি রাগী তাওসিকপনো ; মাসী নঙবু কাওরেন
লাংম্বু মনোংম্মায় নিংথি পামহৈবা মপারি, পালেম নমা

কোয়ু বিনা মেলদে নিংখো শারাবাগী কৈরৌখাদা নাউ-
নৌবা, মেলতোং হুঙকাইচীঙদা হাকোকপা নঙবু পছৌ ইপা
ইবুঙো খাংলাংমৈরেশ্বানা ইমান মেলদে নিংখো শারাবাদগী
তরেং খোইদোংবাগা মলশিল কাও, কাওরেন কোলোয়
নমিংখোংবু লোইবী লোইচীঙ লোকখন মরোলমুংগী
তাপুঙ ওরা চীঙচেং কৈতুপ শয়া চোংথরকএ হায়বগী
কাওরেন তাপুঙ ওরা পুঙচোংবা কোঁবা নংতরা ? ইপন
খাং অহোঙবানা মমোম ঐঙোন্দা ললউন শলনে । মাসী
নঙদি কোলগা তৈনা চীঙগোল মনুং থান্না লৌদা কন্নিগী
চাকতারুবনো । মাসী নঙগী নবুঙোদি লোইবী মালোই
মপুঙয়াইদা কুরাউ হুংগা চলনা লোইবী শামী কাপ্লা ছয়েন
লান্নী য়াশনা নোংমল্লৌগে তৌএ হায়ববু কাওরেন নঙদি
করম নাতাদবনো ? ইমান মচাগী তাংজা লুরেনতোনবু
ঙাকঙম কনমিল্লরুসিনে কাওরেন ঐগী ইশলচা ।

[শলনা খোংনা খোংনা চেনশিল্লকতুনা মচি লৈবাকতা য়ৈ-
শিনতুনা খুমাঙনা লৈবাক হোংতুনা লৈ]

কাও—মো মো...

খাংলাংমৈ—কাওরেন নঙবু নমিং চিংনা য়েং মাসী মিংকোই ইরাং
হৌ, কাওরেন নপি চিইথঙম মাসী নখোঙ মরিমকপু থাংনা,
খোংনা খোংনা চেনশিল্লকলগা চিরেল অনিমকপু মালেম
লৈদা য়ৈ, মাসী নখুমাঙবু লৈদা কাওনা কাওরেন শংনা
য়েংববু নবুঙো ইনেম মচাগীদমকপু মিকল্পরনে । কাওরেন

ননা পায়, মাঝী শয়াং শিং কাওরেন লীগা হুগগেকো
কাওরেন ঐগী ইশলচা।

কাও — মো...।

[খাংলাংমৈরেন্ধীনা শলবু ধোরি হকই]

[মৈ মমথি]

অনিওবা শরুক

অহমশুবা উৎপা

মকম—খোনলাং।

মতম—অছিং।

[চহইলৈরোংপাস্থা কুরাউ হং চন্দুনা লৈ। মৈরোংবা যু য়ায়া
ডাওছনা চঙলকই]

মৈরোংবা—এ কিনানো? ও..... নোংপাল চহইলৈরোংপাম্পা?
ও 'তুম লৈয়ো।

[মৈরোংবা যুগী ময়াইনা তুমথি। কৈমাইবা তুং মাং য়েংছনা
ধোরকই]

কৈমাইবা—পারি চহইলৈরোংপাম্পা।

চহইলৈরোংপাস্থা—আহ...

কৈমাইবা—পারি, লোইপী মিশেং খাঙলিপা পুয়মাসে শারেল
শানৈনা রাংলৈ য়ুনৈনরপাকী হাওতৈ কোকারে। রাংলৈ

তোনঙন্ন শারেল কাহাপনা চারপাকী খোয়লেন তুমকন
তানখরে । পারি নঙপু উপাতা শেল্লাই ইপাতাউ নোংপাল
হারালংপাখোইকোই লৈরোং অহোংপাপু নিংশিলকলেনে
পারি ইবুঙ । নপন লৈরোং অহোঙপানা রাংকোন চীঙশাং
লোইথৌরঙৈতা ডাপা শেংচানা ডারা খাইচানরকপা পনথৌ
নপা চীঙশাং কৈমাইপা ঐপু লৈরিএ । পারি, থরায়
লাইশেংনপা লোকগেল রাংখুরোকা লাইজা ঈরম
ইনখরো ।

[কৈমাইবানা কীনা চহুইলৈরোংপাস্বাবু কুরাউ হং লৌখোক-
ভনা খাদোকখি । চহুইলৈরোংপাস্বা লোকখাদা তাখি]
চহুইলৈরোংপাস্বা—অকঃ

[চহুইলৈরোংপাস্বা কিনা লোংতুনা লৈ । কৈমাইবা চঙখি ।
তকশোন চঙলকট, চহুইলৈরোংপাস্বাবু লৈবা উদে]
তকশোন - হে ! হে ! মৈরোংপা !

মৈরোংবা - এ, ই রায়েতা ।

তকশোন—হেপ্পা মিশেং খাঙলিপা লোইপী মৈরোংপা ।

মৈরোংবা—হা ?

তকশোন—নোংপাল চহুইলৈরোংপাস্বাতি কতাই ?

মৈরোংবা—তু ।

তকশোন—কতাই ?

[তকশোনা মৈরোংস্বাবু ফুই । মৈরোংবা ওকই]

তকশোন—চীঙশাং কৈমাইপা ।

[কৈমাইবা হাকাম চনছনা মমিং নোইছনা মখুংতা তা পারছনা
খোরকই]

কৈমাইবা—নোংপাল চছইলৈরোংপাম্পাপু লোইপী লান্মী যাল্লকপা

কোরৌ নোংপুম হুমনি গুরক্রে । হেম্পা শামী কাপ্পসে ।

তকশোন—চীঙশাং কৈমাইবা, হেম্পা শামী কাপ্পপা নোংপাল

চছইলৈরোংপাম্পাপু কুরাউ হংকা থাংনা থম্পতি কতাই ?

কৈমাইবা—ক্রি লোইপী তকশোন ? মৈরোংপা, হেম্পা মিশেং

খাঙপা ! নোংপাল চছইলৈরোংপাম্পাতি কতাই ? কতাই...?

[মৈরোংবা কিনা লৈ]

কৈমাইবা—হেম্পা নখোইনা মিশেং খাঙতুনা নোংপুম হুমনি হেম্পা

লান্মী যাল্লনপা নংতরা ? হোচিকতি লোইপী থোনলাং

খুন নামুংপা ওইরেতো । হেম্পা থেনপুঙ থকতা পামেন

শয়ি লেপতম য়ং, উপন শান্মা কাঙনা লোইপী লান্মী

কাপ্পাপু হেম্পা শামী কাপ্পতুনা লোইপী শামী হেম্পা শামী

য়ানহাংনরো । লোইপী থোনলাং লোঁতাপা যাতে ।

হেম্পা মালোই শীংচনপা যাতে । শারেল শাপৈনা য়াংলৈ

য়ুনৈননা মালোই খুনফল্লরো ।

[মৈ মমখি]

অনিশুবা শরুক

মরিশুবা উৎপা

মফম—রাংখুরোক ।

মতম—অম্বক ।

[ঝাংলাংমৈরেস্বী তুমছনা লৈরস্বী । মিংনস্বাইনস্বানা উতোংচাক হৌরি । মৈরি থোকত্ৰছনা কাঙগী মকোক মৈনাকতা থমছনা মমুংশা সোরনা কামছললি । ঝাংলাংমৈরেস্বীগী মমঙদা চছইলৈরোংপাস্বানা কুরাউ হং চন্দুনা লোকচপতা যান্দুনা লৈবা উই । ঝাংলাংমৈরেস্বী মিকপ থোরকই । হিক্কা হিক্কা কপতুনা হায়রকই]

ঝাংলাংমৈরেস্বী—মুজা ইমাল্লবি 'রকতগী চিঙঙ্কু লাইবকখিনা শরা তুরোই ছাঙলবি ঐবু থংনে নহৈনা নতুং ইনসনা লাংচে মৈম রায়না করম ইন্তানকদরবনো কনলকএ । খোমলেন ঐগী মঙলানচান অসিবু তাইবং মানলংপাস্বা ওইরশুনো ।

[অরাল্লদা চছইলৈরোংপাস্বা লোকচপতা যান্দুনা লৈ ।

মহারুা ঝাংলাংমৈরেস্বীগী খোনজেল ভায়]

চছইলৈরোংপাস্বা—ঈরোক লাইচমমুংগী থৌছ হুঙয়াল্লকতা খোনলাং মনিম্নাইবনা খঙখিগনি মালোই নাতাবনা উখিগনি হায়না থৌছ নঙাননা য়াংকেল নাকামুংদা শানথুপ-লিবা ঐনা নাতারিবসি কনাগী য়ারা খোনজেলনো ! মোমমু তাল্লোয় ইরুস্বী ঝাংলাংমৈরেস্বীগী মোমমু য়ারা খোনজেল মুংখিবা মিকপখোনবু নংতরা ? তাল্লোয় অপাস্বী,

হুনি ঐগী বোকাও ওমদবিনা যার খোঁজগুনবু লীরকবরা
হে মালং হুনিং অয়াঙবা ? হে লোকহুং ইরাওখোন ?

[কাওনা চহইলৈরোংপাঙ্গা গী খোনজেল ডাবদা মঙক থাং-
গৎতুনা য়েই]

কাও— মোঃ মোঃ

[কাওনা ধোরি থদৎতুনা চেনখি]

বাংলাংমৈরেখী—ইশানৌ মিংনম্মাইনম্মা ! মাখী মখিনাই কাওয়েন
শলখোরি মঙক কিববু চিংখংলগা কাওয়েন নিংখা থিংকাম্মনা
লোকলেন রাংখুরোকী লাইজা লোকুম ইন্না চেনসিনাখরে
ইশানৌ ।

[মিংনম্মাইনম্মানা শলখোরি পায়গদবগী হোংনৈ]

মিংনম্মাইনম্মা—মানবী লোরো লোরো ।

[শল চেনসিনাখ । বাংলাংমৈরেখীগা মিংনম্মাইনম্মাগা শলগী
মতুংদা ডান্নখি । মৈ মমখখি । মৈ ডানখোরকপদা হং চললিবা
চহইলৈরোংপাঙ্গাদা কাওনা মরৈনা লেকই]

কাও— হুঙ হুঙ ।

[চহইলৈরোংপাঙ্গানা কাওগী মঙকতা ডাখতুনা ছায়রকই]

চহইলৈরোংপাঙ্গা—মাখী তাপুঙ ডারা পুঙচোংবা ও, মানবী নঙনা
হুঙ হুঙ মিকপা মাখী নপি তা, কাওয়েন নরৈতোম্মা
লেকুরববু কুরাউ হং চিংওমদববা ঐদি অকি হরাউ ডাই-
খঙনরেনে । কাওয়েন, নঙগী নবেম্মা বাংলাংমৈরেখীবু
রাওরকবরা ?

[ঝাংলাংমৈরেস্বীগা মিৎনস্বাইনস্বাগা কাঙগী মতুং ইন্নরকই ।
 ঝাংলাংমৈরেস্বীনা চহইলৈরোংপাস্বাগী মঙকতা কোন্সুনা মখজাই
 চুম্বী]

ঝাংলাংমৈরেস্বী—শাবি ইবুঙু ইনেম মচা নিংথিবা নঙবু মুজা
 ইন্তুংলাংগী লাইরেন মৈদিংঙু হেমতৌলোইয়স্বাগী শঙলৌ
 মথৌরাং য়েজাং মঙমদমগী নোংবাল ইশাবি নঙবু শিশনে
 হায়না থৌরাংলবগীদমকপু কোংগোই লাংনা কারমগবোই ।
 ঝাংথুরোকী কোঁবা ঈরোক লাইচমমুং অসিদা কুরাউ হংগা
 থাংনা নদোম করম্মা কোরৌ থোংনা য়েং ঝাংবন পাংনা
 নোংথোইরস্বনো শাবি ইবুঙু নিংথিবা ।

চহইলৈরোংপাস্বা—শানৌ মিৎনস্বাইনস্বা থৌছ নুংবী অমনা খাদা
 থাও ; থৌছ অমনা থকতা থোলনা কুরাউ হংটৈ লোল-
 লিববু য়ৈথোক ও ।

[ঝাংলাংমৈরেস্বীগা মিৎনস্বাইনস্বাগনা চহইলৈরোংপাস্বাগী
 কুরাউ হং চলববু নুং অমনা মখাদা ধারগা নুং অমনা ফুছনা হংটৈ
 য়ৈথোকই]

চহই— শানৌ অনিমক হেয়া যাংলৌ পোথাকমবু য়ৌনা কাখংলসি ।
 শানৌ মিৎনস্বাইনস্বা ।

মিৎনস্বাইনস্বা—ইশাবি ।

চহই— লোইবী ধোনলাং মখুবাকতা নোংমনলবন্তু কদৌকাংভরে ।
 ঝাস্বী মৈবু হৌনা তরা খুংপুন লৌনখিসি ।

মিৎনস্বা—ইশাবি ।

[চহুইলৈরোংপাছানা ঝাংলাংমৈরেস্বীবু ঝাংছনা মখোই অহম
চীঙ কাখংখি। মৈবা চিছনা উতোংচাক হৌরি। শল শজিক
চাছনা লৈহৌই। থোনলাংগী লাল্লোই মরি চংলকই। মখোই মরিনা
শল উবদা হরাউই]

লাল্লোই ১বা—হায় মানপী! হেম্পা ইখোইকী ইচিনচাক ওইলঙেনে।
আ উ।

[হরাউছনা চোংই]

লাল্লোই ২বা—মৈখু নোংলোন কাপাতি থমখিসে। হেম্পা খুনকম-
তাকী লোইপী রানচং থোতাপানা হেম্পা ইখোইকী ইরমথৈ
লোকলেল রাংখুরোকী পামেন উয়ান্নকতা মৈখু নোংলোন
কারিপা অসিপু হেম্পা লানখি মৈরা লোইপী পাময়ান
মৈরা মিৎয়েং শানথৈরু ও হায়পা থোনকী লাল্লোই ইখোই
মরিনা মার খোঙকুল লিপা লাকপাতি কাওরেন য়াংকেল
নাফা তোননৌ শংনা চাকতাঙম্পাপু লমওরুয়েতো।

লাল্লোই ১বা—কাওরেন লীতোন রায় ও।

[শলথৌরি পায়গে তৌই। কাওনা কী কী কান্মী]

লাল্লোই ৩বা—হায় কাওরেন লৈত্ত কান্মীনে।

[থোনলাং লাল্লোই ২শুবনা থৌরি পায়গে তৌবদা কাওনা
মচিনা লেংছনা হাংলি। লাল্লোই ৩শুবগা লাল্লোই ৪শুবগা অহুয়া
মচিনা লেংছনা হাংলি]

লাল্লোই ৩—আ অক, আ অক, অক।

লাল্লোই ১বা—হেঁপা ইয়েল্লিঙ ও ! চকমোম খাম্পী মৈখুলক্তা
 ময়িম পোইটৈ মৈতৈ শল কাওরেন কোলতৈ খেত্ৰপা
 অমতঃনা স্বাংকেল নাকা স্বায়না চাকতারম্পাপু কাওরেন
 লীতোন স্বায়ণে চতুপাপু লাল্লোই ইপাতাউ অহম্মাপু
 চিরেল নোংতং লেংনা নোংমনলৌরে... নোংমনলৌরে .. ।

[লাল্লোই ১বানা লাওনা লাওনা চেনখি । চহইলৈরোংপাখা
 খোরকই]

চহইলৈরোংপাখা—মাসী হেখশিংসে যোমলোই হৌরকলে । মাসী
 পোইটৈ ইরমদা হলরাইরসে ।

[চহইলৈরোংপাখানা শলগী খৌরি পায়ছনা চিংবা হোৎনরি ।
 শলনা যাদে]

চহই— পোইটৈ ইরমদা হলরাইরসে মাসী । ও ! মাসী নঙনা
 ময়াদরে । ইশানৌ অনিমক ।

[খাংলামৈরেখীগা মিনেন্মাইনখাগা চঙলকই]

চহই— লোইবী মনিম তাবদা মাসী মনা কল, কাওরেন খুমাঙ
 হোৎনা চিরেল নোংতং হাংনা খুমাঙ কুপথাং খাং, নিঙশা
 খিংকামনা লোকপান য়াংবী সানা ডাইখমখরে । হেখা
 লাল্লোই অহম্মকী তিলমেল মনুঙচঙ খাঙলেন মখুংঙবু
 পায়রসে । শানৌ ইচি-ইনাউ অহম্মক কাওরো নোংমনফন্দা
 নোংমনমিল্লরসে । শানৌ ইবেম্মা তিলমেল খাঙলেন
 চোমপুলশানা পুখৎসক ও ।

[ঝাংলাংমৈৱেহী অমন্তং মিৎনম্বাইনম্বাৰা খাঙ-ভা খোমহুনা
পুখংখি]

চহুই—ইশানৌ অনিমক ।

[চীঙথকা মখোই অহুম লোংশিন্দুনা লৈখি । খোনলাং
মীয়ামগা লোইননা ৰানচং খোদাবা চঙলকই]

ৰানচংখোদাবা—হাঃ হাঃ হেপ্পা ইচিনচাকপু কংচয়ঙৈনে । হেপ্পা
য়োমলোই হোঁৱো । হুলনা কোংকোই লাং লংশিল্লু ।

[কাওদা কোংগোই লাং লংশিল্লি]

ৰানচং—লাংচল লীগা লোশিল্লু ।

[কাওগী মখোঙ লীনা লোগদবগী হোংনৈ । কাওনা মচিনা
লেংই]

ৰানচং—কোংয়াং চৈন্তনা ফুচিল্লু ।

[ময়াম্মা চৈনা কাওদা ফুই । কাওনা ময়ামবু মচিনা লেংহুনা
লৈমাইদা তাহলি]

ৰানচং—আহ !

[ৰানচংখোদাবাবু কাওগী মচিনা লেংহুনা হাংলি]

ময়াম - আহ...আহঃ আহ...

[কাওনা ময়ামবু হাংলি]

চহুই—ইশানৌ লুৱাং মিৎনম্বাইনম্বা লানকম খাফী মৈশা লাংগুয়া
অসিদ্ধা নিপা পুকচেন মতোল লোয়া পুফীং লাইৱেক চন-
কৱোই এ খোইমা নমায় লৈনা য়ামজোং ননম যুত্ৰগনো ।
শানৌ অনিমক ।

[মখোই অহম্মক অমুক চীওচেনতা নাথৈতুনা লৈখি । ধোন-
লাঙ্গী মীয়ামগা তকশোনগা চঙসকই]

তকশোন—হাঃ হাঃ চহইলৈরোংপাম্পা । কুরাউ হংকা ধাংনা ইম্ম
লানচেনখিপা নোংপাল চহইলৈরোংপাম্পাকা তাল্লোর
মরুম্পীত্তুং মখানৌ তম্পা মীকনখাই অমকা কাওয়েন মশলচা
মরুম লৈপুঙ মানকুম্পা মাঝা মচি শংকাই হাইতুম্পা
কাওকা মরিনা হেম্পা ইখোইকী লোকচাউ পনসিতা
লোইপী ওয়া নোংমনহল্পা হাঃ হাঃ হাঃ কাওয়েন ইচিনচাক ।
লোইপী ওয়িল ইনগুম তকশিল্লু । হেম্পা পূকীং অকি
শোংকানকম্ম । লোইপী মায়কংসা হেম্পা মরাংহোনা
ইনশিল্লু ।

ময়াম— কাওয়েন থীল্লু । মানপী য়ৈ ও । নোংপাল চহইলৈরোংপাম্পা
চেনকুনো ।

[ময়াম্মা শলবু হাংকদবগী লাকনৈ । কাওনা ময়ামবু মচিনা
লেংতুনা হাংলি]

ময়াম—আই অক ; আই অক...

[তকশোনবু কাওনা মচিনা থিললি]

তকশোন—আই...

[ধোনলাং মীয়াম শিহৌদবশিংবু মখোই অহম্মা চীওথকতগী
তা লংথরকতুনা হাংলি । থাওনা য়ান্দুনা হাংলি । শিজ্রিবা তকশোনবু
খাংলাংমৈরেস্বনা তানা থিনগে তোই]

তকশোন—আহ আহ মৈতৈ লৈমা ইকী রাইপী কনপিয়। ইকী
রাইপী কনপিয় মৈতৈ লৈমা।

চহুই— ইশানো নশাবিগী কুরাউ হুঃচৈ চেপ্পা য়ৈশিনখিবা লোইবী
তকশোননি ; চৈ পীয়ো।

খাংলাঃমৈরেস্বী—নোংবাল মোমন্মু তাল্লোয় মরুস্বী কেগে চমুরা
খাংলাঃমৈরেস্বীনা...

তকশোন—আহঃ আহঃ

খাংলাঃমৈরেস্বী—তিলমেল তারেপ পায়না চৈ পীরবনি।

[খাংলাঃমৈরেস্বীনা তকশোনবু তানা লেংছনা হাংলি]

তকশোন—অক আহ... অকঃ।

ময়াম—আ আ...

[ময়ামবু শলনা হাংকদবগী তাল্লখি। ময়াম কারছনা চেপ্পী]

চহুই— ইশানো অনিমক খোনলাং 'রুপ মরাং হোরকলে। হেম্পা
অরাংলুপ মখি নাইরকলে। কোঁবা লৈছো পুন্না হোরকলে।
মালোই মখিনাইনা হেম্পা হুন্ম পুন্না হোঁনা লোইবী মপাল
খোঙবু শেল্লকলে। মোমন্মু খোইমা মায় লৈরগনো।
ইশানো অনিমক তিলমেল তারোল য়াম্মা পুরকলো।
কাওরেন তুংইন তাল্লরসে।

[মখোই অহুম চীঙচেপতা শলগীমতুং ইল্লখি। কৈরোইহয়ানা
নাকপ্পাগা লোইননা লাম্মী তেংগোল পুছনা লাংই। তোরবা
লানলোং পুন্মক য়েংই]

কৈরোইহু—পোংবা নিরখৌমল অবনবা বাকগা খুনচালাকলা
হাওনিঙমচিবা ।

বাকগা—ভাকলিসি ।

কৈরোইহু—লাইরেন সনা মখোঙখাল কংলা লামপাউ তমলুরো ।

বাকগা—কৈরোইহু অঙহা নয়ামং ।

[বাকগা মকোক নোল্লগা ইনখি]

কৈরোইহু—লাগী পুন্নমক তকশিল্লু ।

[১ম মমখি]

আনন্দবা শরুক

৫শুবা উৎপা

মকম—খোনলাং ।

মতম—মুংখিল ।

[ময়াম রা-রা কায়হুনা চেন্নরকই । কাওনা ময়াম্বু মচিনা
লেং-লেংহুনা হাংলি । মচিনা কোংহুনা লঙী । কাঙগী মতুংলা
চহইলৈরোংপাহা, ঝাংলাংমৈরেশী অমন্তুং মিংনম্মাইনহা ইন্নরকই] ।

ময়াম—আ... আ... অকঃ অকঃ...

চহইলৈরোংপাহা—শানৌ মিংনম্মাইনহা, শল্পম বক্কা মলত্তম তিল-
মেল নখুংহুনা চৈ পীরো ।

[িনম্মাটনদ্বানা শির্ভোদধাশিবু ডানা বিন্দুনা হাংলি।
খোনলাং অহন অমা শলখা চানিংঘনা মডিল য়োংডুনা চৈত
ভুতনা খোংকই]

অহন—আই আই পারিশা ক'ওরেন শলখাভি কতাইনো?

[কান্না অহন অহু মখোঙা ক'ওখাই]

অহন - আই ।

[অহন শোকতুনা লৈমাইচা তাই । কাওনা স্ম ময়াম
ধুদকই । ময়াম রা-রা কাইতুনা চেল্লী । স্ম মৈ চাকই ।
কৈমাইবানা স্মধকতাগী লাওরকই]

কৈমাইবা—উমোয় উপেয়া ঝাংলাংমৈরেম্পী । পারি নোংপাল
চুতুতৈলৈরো পাম্পাকা নখোই অনিকী লৈরোং নতিক ঝঙলে ।
কাওরেন নঙকী নশলচানা খাম্পী মৈকয় খেংনা হেপ্পা
য়িময়াম মৈ হৌরকলে, কাওরেন নঙগী নশলচানা পনখেং-
লক এ । কাওরেন নশলচাপু খৌখামপি ও । খৌখামপি ও ।

ঝাংলাংমৈরেম্পী—কাওরেন তাপুঙ ডারা পুঙচোংবা ইপন ঝাংলাংমৈ-
রেম্প'ব শক্কাবা এ : লোইবী পাওইনবা হেয়া চীঙখাং
কৈমাইবাগী লোইবী মরানয়াই মোংবা অহোঙ স্মবু শোক-
পিগনো ।

[কাওবু ঝাংলাংমৈরেম্পীনা মঙকতা কোন্দুনা ময়াংলেন শিৎ-শিৎ
নান্দুনা কই]

ঝাংলাংমৈ—কাওরেন তাপুঙ ডারা পুঙচোংবা মালোই লানয়াম খিনা
খোনলাং মৈশু খৌবা কাও । মাসী লোরো লোরো ।

କାଓ— ଯୋ ଯୋ...

[କୈସାହିବା ସୁସନ୍ଧକତା କୁସନ୍ଧକତା]

କୈସାହିବା—ତାଓ ହେମ୍ପା ଖୁନଚେ ମରିମାକୀ ଲାନକମ ଲାହିଲେଲକମା
 ପୁସ୍ତମାନା ଧୋନଲାଂ ପୁସ୍ତା ତିଲନା ଲୋଡ଼ିନୀ ମମାଲ ଧୋଡ଼ତାକୀ
 ପାମେନ ଚାଉଥୋଇପା ତଲା ଉନିଂଥୋ ନାଚୁମ୍ପାବୁ ନୀଂଚଡ଼
 ଲେତୋଇ ଚନ, ହାଡ଼ମେ କାଲପାକ ଲୋନା ତଲା କାନଥାଂ
 ମାପୁ ସାନଲକ ଓ ।

[ସୟାଲା ଉ ସାନଲି । ଧୋନଲାଂନୀ ସୀ ଅମା ଚଢ଼ଲକତା]

ସୀ ୧— ଟୀଡ଼ଥାଂ କୈସାହିବା, ଲାହିରେନ ମୈଦିଂଡ଼, ତୁପୀ କୋଲୋୟ ସୟା-
 ଥାଂକୀ ପୋହିତୈ ଡେଂକୋଲକା ଡାହିରୋଇନନା କୈରୋଇହନପା
 ଅଢ଼ମ୍ପା ରାହିଥୁଂଲରେ ।

[କୈରୋଇହବା ଚଢ଼ଲକତା । ଟୀଡ଼ଥାଂ କୈସାହିବାନା କୈରୋଇହବାନା
 ସକୋକ ନୋନଲି]

କୈରୋଇହବା—ଟୀଡ଼ଥାଂ କୈସାହିବା ।

କୈସାହିବା—କୋଲୋୟପିସ୍ତୁ ।

କୈରୋଇ—ଲାହିରେନ କୋରୋ ଇନୋଂଥୋନୀ କୋଲୋୟ ସୟାଥାନି ।

କୈସାହିବା—ଲାନଚିଂଲେନ ଅଥୋପା ।

କୈରୋଇ—ପାମେନ ଉମାର କୈତୁପ କରା ତଲା ପାନକକ ଲୋନା କାଲାଂ
 ଧୋଡ଼କାଓ ପାଲନା ଶାନଶେଲ୍ଲଗା ହେସା ଖୁନଚେ ମରିମକପୁ ଧୋସା
 ହେ'ଇଚିଂହଲ୍ଲଗା କଲ । ଉପାଉ ତଲ୍ଲକମଦା ରାହିଥୁଂଲଲୋ ।

କୈସାହିବା—କୈରୋଇହନପା ଅଢ଼ମ୍ପା ।

কৈরোই - চাঁওখাং কৈমাইবা, হৌজিকমক হেয়া খুংচেং মরিয়কতগী
কৈরা তানজাউবা শম লেংকহা লান্না অখৌলিচা হেয়া
পুল্লমক ধৌরাং তো ।

কৈমাইবা—অঙম্পা নয়ানং । তাও হেম্পা খুনচেং মারিমাকী লাল্লোই
পুল্লমা খোমহান্নরো ইনোংখৌকী সনা য়াংনি ।

[নাকপ্পা চঙলকই ; কৈরোইহুদা মকোক নোনলি]

কৈরোইহুদা—হাওশিঙমচিংবা লাইরেন ইনোংখৌগী সনায়ানং
কোলোয় ।

নাকপ্পা—কৈরোইহুদা অঙম্পা, লাইরেন ইনোংখৌনা পুক্রীং হুয়াউ-
খৌইনা নোংবাল চহুইলৈরোংপাস্বাদা ইনোংখৌগী সনা
শঙদিং মরোল হুনা লৈরোং নমদা কুপ্পবনি, খাবম লৌশি-
হুদানা খাফাংননা পাইরিবা কম শিনৌ নোংখোয়া কমবু
খিলদোক্তবান হুয়েং ইহুং ডাবদা মনিং নাইবা হেয়া মকু
মশাইগোন্দা হুয়েং লান তাও ও অসুয়া কোলোয়বিরক এ ।

চহুইলৈরোংপাস্বা—ইনোংখৌগী কোলোয় ময়ানং ।

খাংলাংমৈ—ইশাবি ।

[খাংলাংমৈরেশ্বীনা মথরায় রায় ।

নাকপ্পা—নোংবাল তাল্লোই মকুহুদা চোয়নৌ সনা কাকেলননা শেন
হৈশোই থাও ললকুবিরক এ । তরম লাইশমশাংগা লৌইননা
লৈরোং ময়ুম নাকতা খিলখবিরক কোলোয়বিরক এ । নোংবাল
মশানৌ মিৎনস্বাইনস্বাবু চৈরৈ কিপিনা খুবান খাহচাপকী
হাওশিঙমচিংবা কমবু ললকুবিরক এ ।

[চহইলৈরোংপাখা অমন্ত মিংনমাইনম্বা দা কি কুমী ।
বাংলাইমেরেদীনা সনা দী, লুপাঙ্গী খাঙ দী]

বাক্সা—নোংবাল কাওরেন মশলচাবু মাখী কোলোয় মমিংখোং
কাওরেন তাপুঙ ওরাপুঙচোংবা মালোই লানথাবা, লোইবী
খোনলাং ওয়া, ছয়েন লানয়াম কাবা, লোকলেন ঝাংখু-
বোকপা কোলোয়না কাওরেন মচি অনিদা চোং-দী স-দী শেন
অনিদা হেকঙাই লোংখুম পলচল ছক তয়ম নাইপুম মঙাওনা
খিলথরক ও ইনোংখোনা কোলোয়বিরকএ ।

[বাক্সানা কাওনা সনাঙ্গী লোংখুম লুপাঙ্গী লোংখুম ছকই ।

চহই— শানৌ ইবেম্বা । নঙবু নশানৌ মিংনমাইনম্বা দা কাওরেন
মশলচাঙ্গা ওাইরোইননা পোইরৈ ইরমদা হুসরাইরো ।

বাংলাইম—ইশাবি করম্বা কোলোয় নয়াম্বাংনো ?

চহই— ইশানৌ, ইমান কৈরোইম্বা দা ওাইরোইননা পনখোংগী
লেপলৌ শিলবা ওয়া মকু হেলান তারুখিগে ।

বাংলাইম—ইশাবি ! নশানৌ ঐবু ইনা নতুং ইল্লা লাংচেং নমৈ
রাইনা হেদা মকু মশাইগেন্দা লাল্ললবসু মুংখি নমাং থানা
নোংম্বা লনকুবিয়ুনে ইশাবি ।

[বাংলাইমেরেদীনা হিক্কা হিক্কা কপপি]

চহই— ইশানৌ, পলেম ইমা অহন মতম ওইববি মপারি ঐগী
স্বাখন্দা কোরৌ নোংমতবু জাওদনা মিংমৈ লাউজা কংজবি
পলেম ইমা স্বাংগোন লাউজুরা নিংখিবিদা মপারি কাইনবগী

অরা মৈচাক্কা খাঙবা ওমদনা মালৈম থকতা ওর বোইনা
খাঙলমলগনি। ইশানৌ নঙবু হলরাইরোনে।

খাংলাংমৈ—ইশাবি, ইনেমা মচা পামুবা।

চহই—ইশানৌ মিংনম্মাইনম্মা।

মিংনম—ইশাবি।

চহই—নতৈ লৈমাগা কাওরেন ইশলচাগা পুছনা পোইটৈ ইব্বম্মা
হলরাইরো।

খাংলাংমৈ—ইশাবি... ॥

[মৈ মমখি ,

অনিশুবা শরুক অরোইবা উৎপা

মকম—শলথৈরোকা পনথোঙ।

মতম—মুংখিল।

[হাওরৈ পামাব হৌরি। হাওরৈ মনাকতা খোংকনয়াং রাখন
খন্দুনা লৈবম্মী। মকুগা পাখং অমা খুংলাই পায়ছনা কিংনা
চঙলকই]

মকু পাখং—মকু লুচিংপা ইপা খোংকনয়াং নঙপু কল্পপা হোংনপাতা
মকুকী মী পুম্মা তুম্মা নোংমনপা তালে।

খোংকনয়াং—পোইটৈ মৈতৈনা পুম্মা ছুম্মা খোনলাং খুনচেং মরিকা
ঙাইরোইননা ছয়েন লান্তারকপতা লোইপী মকু খুনচেং
মরিতা নঙাইরপা অসিনা করম্মা ছয়েন লান মায়ৌককনি।

মকু পাখং—ইপা মকু লুচিপা নঙনা শলথৈরোকী তাপুঙ অতেম্পা
অসিতা শীংলেন লৈরাং অসিকী মখোংতা শানথুগ্নমলিপা
অসি ক্ৰিহিক্কিনো ? যাইপী থাখিপানা ফংতরা ?

খোংকনয়াং—উন ; যাইপী মাংপাতি শোইতাপা যারানি । অসি
ইনা শীংলেন লৈরাং অসিকী মনাকতা লৈরমলিপা অসিকী
মরম লোইপী মকু পাখং নঙ খঙলপারা ? খঙতে ? খঙলোই
নঙতি মতমতুতা নরা ওইরি । না তাও, বারি শিঙপুল অতু
ঐ লিকে ।

[মৈ মমথখি । মৈ ডানথে রকপদা হাওরৈ হৌর-দরে ।
হাৱালাংবখোইকোইনা মশক উহন্দনা চুং, থাঙ, তা ময়াম খোমছনা
পৈরৈ । মশক উহন্দনা হায়রকই]

হাৱালাংবখোইকোই—হে লোইবী মকু থাম্মা চিনগবা । যাইবী
রাংগেপ রাশাবশিং ও । লাইরেন মৈদিঙু নাওখিঙখোং
মঙাংঙানা লমলেন পুরুসি তাওরোই পাংলেন কোন্দা
লোইবী নপাচা, হেয়া নয়েমু লোইবী চাঙশাং নিংথোবা
মীখুলচা অতেংবাবু তাওরোই পাংলেন কোনগী লাংজ
ঈরোম্মুংদা কাপতু লৈথৈরেংনা নোংমনহা, লাইরেন কোরৌ
ইনোংথোগী রাংগোন লোই থোববু লাকপনি । হেয়া
নপন খোঙবু হাংদোকউ ।

[মকুগী মী খরগা লোহননা খোংকনয়াং চংলকই]

খোংকনয়াং—লোইপী মকু ইখোইনা ইরম ইপন খোঙ হাংঙমলোই
কোলোয়রিপাসিনি ।

হাৱালাংবা—লোইবী নঠৈকাই থাপ্পা নপুঙ তাকনি ।

খোংকনয়াং—নৱান নখোইতুম ওনতেখো, নচেঙ নখোইতুম হন-
চখি ও ।

হাৱালাংবা—পোইটৈ লানপুম্ববু কাৱকলে ।

খোংকনয়াং—পোইটৈ লানপুম্বানা হেম্পা ইখোইপু কতৌৱকপানো ?

[অমুক হাৱালাংবখোইকোইনা খাঙ, তা, চুং পুৱকতুনা থমলৈ]

হাৱালাংবা—হে লোইবী মকু থাপ্পা চিনগম্বা, আইপী আইচেপ
য়ালাব'শিং ও । লাইৱেন কোৱো ইনোংথোঁগী ৱাংগোন
লোইথোঁ তাহা খুৱায় লৌৰুপহম্বা, খাইচাৰুপ হাওঁশিঙম-
চিংবা নোংবাল হাৱালাংবখোইকোইনে ।

খোংকনয়াং—ক্ৰি ! পোইটৈ মৈতে খুৱায় খাইচালুপ অখোঁপানা
লোইপী ইপুঙয়াইপু চঙলকলে হায়পা হাঃ হাঃ ।

হাৱালাংবা—মকু থাপ্পা মনিন নাইবা হেম্বা নঙখোইগী লোইহা
পোংপু ৱাংগোন লোইপোং শেম্বৰো ।

খোংকনয়াং—নোংবাল হাৱালাংবখোইকোই খোয়মা নমায় লৈকুনো ।
হেম্পা ইখোইকী তিলমেল ইখুংস্ত, চুংলোং ইনোংখাঙ,
লোইপী খাঙলেন ইখুংস্তনা যাইপী লৌকেতো খঙকনি ।

হাৱালাংবা—হাঃ হাঃ হাঃ হেম্বা নখোইগী তিলমেল নখুংস্ত, চুংলোং
ননোংখাঙ, খাঙলেন নখুংস্ত থিৰুবা থিখঙলোই ।

খোংকনয়াং—ক্ৰি হায়পা ?

হাৱালাংবা—হেম্বা খেনপুঙথকতা মিৎয়ে শানঠৈ ও ।

[মকুগী মীরায়া খেবপুঙা রেংই । চুং, খাঙ তা পৈংনা লৈমখা
উবদা ওকই । মকুগী মী অমা চেনখি]

হাওয়ালাংবা তিলমেল তাপুল সা. চুংলোং থারোন পৈ. খাঙেন
চোমপুল সানা তুরেল কাঙলিঙ পৈত্তম পৈরিবাস মিঃয়ে
শানথৈবরবা ? হেখা ওকতুম ওকনো । লোহবী ডাওহুম
ডাওগনো ।

[চেনখিবা মকুগী মী অহু ইলকঃ]

মকু মী—মকু চীঙাং লুচিংপা, লোইপী মকু ইখোইক ইখুংগু থিরুপা
অমতান্তঃ থিখঙতলে ।

খোংকনয়াং—ক্রি । ওহ... পোইরৈ লানচিংলেন রাংকোন লোইকা
খোঁপা চেংলৌ শক উহত্তাপা ও । চেংলৌ শক উহত্তনা
হেম্পা ইখোইকী তিলমেল তায়াম, চুংলোং ইনোংখ ও, থ ও-
লেন ইখুংগুপু খোম্পা অসিতি খোইয়ুম লাইকুম ওহরে ।
পোইপী ইখোইতি অকি পুক্রীং চঙল । লোইপী ইখোইপু
রাংকোন লোইকারকে । কোরৌ আস লুং ২৭ - তাপু
ডাইখমাপখো ও ।

হাওয়ালাংবা—খুরায় খাইচারুপশিং ও, তিলমেল তায়াম পুল, মরোং
চুংবু পৌতোংলোন, খাঙলেন চোমপুলসানা লোহবী পন-
খোঙখা শলথৈরোকপু য়োনা খোমদোক ১ ।

[হাওয়ালাংবা লুচিংহুনা খুরায় খাইচারুপশিংনা খাঙ. তা, চুং
হোললি । মকুগী মী ময়াম চংনখরে । লুংমাং ওহরে । নোং
ডানলকলে]

হাওমুতে—ইহুং কৌবা শোয়রকলে। ইহুং নোংগা ডানলকলে।

রাংগোন লোইকা পোংপু হেয়া পনখোঙ লানখোক ও।

[লোইপোং পুতনা ময়াম লাকলে। পনখোঙ লানখোরক-
পদা শাইবা তিংখনা পন্দুনা হারালান্বেখোইকোইগী মকোকতা খেংপা
মিবেন যাইপল যাইকুথেং অমুবা লৈবাকতা তারকই। খোংকনয়ানা
খুল্লী। হারালান্বেখোইকোইগী মশক উরকলে। হারালান্বেখোই-
কোইনা মকোক পায়, লৈবাকতা কোইমা মাই]

খোংকনয়াং—ও... নমু চেংসৌ শক উহন্তপা নঙতি নোংপাল হারা-
লাংপাখোইকোই নঙ ওইরে ?

হারালান্বে। ও ! লোইবী খোংকনয়াং মারেম লাস্তায়।

[হারালান্বেখোইকোই মখা চীকই]

হারাপাংবা—নমু চেংনৌ শক উদবা যাই মিরেল যাইপল যাইকুথেং
অমুবা তাংজ কোকতা খেংপবু খোইবু মচিন তুয়া শাইবা
ময়া শাবনা ওমপষদগী মালেমদা লৈতারকপবু লোইবী
খোংকনয়াং মারেম লাস্তায়। নঙনা খুলখিবদগী নোংবাল
এগী ইশক উ, পুন্ড সেন্সালখোংবু শকখঙবনি।

খোংকনয়াং—ইয়া... শলথেরোককি অরা পোথাকম তাপুঙ চীঙমায়
অতেম্পা থোতু নুংপৈথেন পোইটৈ তেংকোলনুংসিতা হেম্পা
হকথেং ফং। তিলমেল খুংতা সুরো, খাঙলেন খুংনা কংনা
রান্নরো।

হারালান্বে—খাইচারুপশা লোইবী হামলিনহললো।

[হারালান্ধাখোইকোই কৈনা চোংখোকই । মরায় খাঙ-ভা
 য়ান্নরকই, খিলনরকই । খোংকনয়াং খুংলাই রাংপদগী ডুংদা ইন-
 দোকখি । মকু মীয়ান্না কাঙদেন কৈনা লংঙকই । নুং লংলকই]

হাওমুতেং—অখোবা, মকু যাইবী অচেন মরাংহৌবশিংসে তিলমেল
 মখুংগু লৈত্তরবগী কাঙদেন কৈনা লংলকলে । খৌছ
 নুংরায় হুয়া তানশিল্লকলে ।

হারালান্ধা—খুরায়চারুপ মনিব নাইরো, রাঙম মরাং হৌরো ।
 লোইবী তিলমেল মখুংগুনা ঈহৈখবগুম কেনজিললো ।
 হেংপা মীপুশ্বব হাঙদনা লোইবী শলখৈরোকতা হেংপা
 লানয়াম তুহললো ।

[মকু মীয়াম অমুক ফুজিল্লকই]

হাওমুতেং—অখোবা, মকু মনিয়াইবশিংসে মপাং লানপাংবা হেংপা
 মশেন লাননেকপা পুয়া হৌনা তিলমেল গানোই চোংগুম
 লাইখাঙ হুইয়াম চোংনা লোইবী গাইন তকুম তক-
 শিল্লকলে ।

[হারালান্ধাখোইকোইনা কোইলৈ লৈছনা য়েঙী]

হারালান্ধা—কোঙচারুপতি হাওমুতেং ?

হাওমুতেং—কোঙচারুপতি লানপাংলদরে অঙহা ।

হারালান্ধা—খৌচারুপতি ?

হাওমুতেং—খৌচারুপ্ত লাননেকতে অঙহা ।

হারালান্ধা—আহ... খুরায় খাইচারুপতি খৌচারুপ্ত লাননেকতা,
 কোঙচারুপ্তা লানপাংলদরবা ! আহঃ খাইচারুপ নিংনা

তেগে তৌত্তলবা ! পোইটৈ মৈতৈ লান্ধী অরাহা রাইবী
মাঙলবা ! ইরোই খুয়ায় হাওমুতেং অতেং মীকমখাই,
মশাবিনবু ভাইবা ঐদি তুবী মরুখাক খুনজমল, হৈরাং
মত্তংখাক চাজমল, লাইরেন লিখাও মরি খুনজমল, তুবী
মখৌজাল মায়েকুবগী সুরীক লীকতোম্বু তানফলবনে ।
তল্ললবা ঐবু লানকম ইমায় ওনলরোই ।

হাওমুতেং হাওশি ওমচিংবা ।

হারালাংবা—ইরোই খুয়ায় হাওমুতেং ! নতৈলৈমা পলেম ইমা শক্ৰবি
লুংশি ঐগী হিখাংকমবু ওইরিবি রাংগোন লাইলুয়া অতেংবিদা
চৈরৈ ঐগী লান্তাকি রায়া শাতাকি অচেংপা অসিবু
রাইখুংবিক ও ।

[হারালাংবখোইকোইনা কি লৌখোকতুনা হাওমুতেংদা পী]

হাওমুতেং--অখৌবা !

হারালাংবা—নোংবাল ঐগী ইপারি লৈরোং ম্বমদা লৈহৌবা, অচাও
গেঙ্কু লেপকাদা, অশাং লমবু কাগবরা কাদরিবা অছবু
পারি লাংগোন ওল্লমদরে, খাবা ইমুওচও সুরীক লীকতোম
লমঙায়া অসিগা লাংটৈ ইকুথেংকা অনিমা অসিবু নপন
মেগ্লেং ইখুদোননে, লুয়াং ইপারি চাউজিবা চক্কাইলৈরোং-
পাহা শীংলেন ইতুং লৈগুমলিবদা রাইখুংবিক ও ।

[হারালাংবখোইকোইনা লাংটৈগা সুরীকা লৌখোকপা হাওমু-
তেংদা শিলটৈ]

হারালাংবা—ইরোয় হাওমুতেং লানকম নিংনা তেখরো ।

হাওমুতে—লানচিংলেন অথোবা ।

হারালংবা—নিংনা তেখরো হাওমুতেং ।

[হারালংবখোইকোইনা হাওমুতেংবু কি. লারৈমমতু, লীক
লীহুনা চংহনখি । হাওমুতেং মকোক নোনললগা খম্মোয় শোকনা
চংখি]

হারালংবা—খাইচাকপশা ! লানফম নমায় নিংনা তেগনো । পোইরৈ
লাম্বী পুন্নমকপু অথো লাংগোন থোক্কাবা ঐনে । লাইরেন
মৈদিঙুগী মদাইরেন নোংবাল হারালংবখোইকোইনে ।
লোইবী অথোবা হেমা লমকেংপা কয়া যান্না লৈব্বিবনো
নোংবাল মাঙদা চোংথোক্ক ৩ ।

[খোংকনয়াংগা লাল্লোই মঙাগা চঙলকই]

খোংকনয়াং—লোইয়ম লৈরোং অছোঙপা তনপা মীকনখাই নোংপাল
হারালংবখোইকোই অথোপা ।

হারালংবা—লোইবী খোংকনয়াং মারেন লান্তায়াঙ ।

খোংকনয়াং—য়ালেন খোংচি চিক, তনপা চুপ্পু থোই, লুয়াং লাইপু
লাংনা তিলমেল নখুংগুপু খুংপাক তিল্লাই মেলনা হেম্পা
মায়োরা লোইগী লানকম মাংতা থিংলেন লাইচা ঈখিং-
কংকুয়া খাঙ্ডু । হেম্পা লাল্লোই মঙামা তিলমেল
নমজ্জরো ।

[মকু মী মঙানা হনজিল্লকপা তাবু হারালংবখোইকোইনা
চুংনা খংতোকই ।

খোংকনয়াং—হেম্পা লাল্লোই মঙামাকী তিলমেল তাতীন মঙামাপু

চুপলেন মনমরাওনা খংতোকত্রপা ওহ ! হেম্পা লাল্লোই
মঙামাপু মালেম লৈতা নয়া খিলধুরকা...

[হারালান্বেখোইকোইনা মকু লাল্লোই মঙাগী মকোক ককই]

লাল্লোই ৫—আ অক, আ অক, অক, অক, অক ।

খোংকনয়াং - তাংচা লুবেনতোন ককখরপা ! হেম্পা পুন্নমা তিলমেল
তায়াম ছনচিললো । উনপী থম্মুং থিংনা চৈ গীয়ো ।

[মকুগী লাল্লোই ময়ান্না হারালান্বেখোইকোইনা তায়াম লং-
শিললি । হারালান্বেখোইকোইগী মপুকতা তানা লেংছনা মকু অশিবা
মঙাগী মথকতা লোংনা হাউথে]

হারালান্বেখা—আ আঃ অক ।

[খোংকনয়াংনা হারালান্বেখোইকোইগী মঙক ককই । অমুকতদা
তুপতছনা হুয়া হুয়া বান্দুনা মঙক ককই । হারালান্বেখোইকোইগী
অককপা মকোক পায়ছনা খাক্রা নোকই]

খোংকনয়াং—হাঃ হাঃ হাঃ

[মৈ মমথখি । মৈ ঙানখোরকপদা হারাগী অতুত্তয়া খোংকন-
য়াংগা মকু পাখংগা লৈরমমি]

খোংকনয়াং—খঙলপরা ? পাংকন অসিনা কনলিঙে মতমততি তাইপং
মীকী লুরেনপু মীম্মংশি খংতনা থপং থপং ককপাতা ময়াই-
কানা খাক্রা খাক্রা নোকখি । অতুকা হৌচিক্রা অমুক তাইপং
মীনা ইকী লুরেন ককখিপা তাপনি । অসি নংতরা ছয়েন
লান হারপসে ?

[চহইলৈরোংপান্না মৈতৈগী লান্নী খরগা চঙলকই]

চহইলৈরোংপান্না—হরোম শাও ।

[মৈতৈ লান্নীলিনা মখোই অনিব্ব কোইশিললি]

চহই— কোলোয়ম্বু হেথা অনিম্বক লোইখোতাধা ঐগী পনখোঁগী
লুরেন ককপা কনানো ?

খোংকনয়াং—তনপা নঙপু কনানো ?

চহই— ঐগী যারা পাউখুম্বু ।

[খোংকনয়াং তুমিল্লা লৈ]

চহই— পাউখুম্বুদে । মায়োরুবা লানফমদা যাইবী মাঙগে অসিরা ?
লিংজেল কবা হেথা ; মখুংতা খুংলাই পায়হুম্বু ।

[মখোই অনিগী মমাংদা তা মুংই । মখোই অনিনা পাংদে]

চহই— খুপাক তিল্লাই মেলা তিলমেল খুংতা পায়ম্বু । মায়োরুবা
লানফমদা খুংলাই যাওদবা মীদা খুংলাই থাবা ঐ নস্তে ।
ঐগী রাহংগী পাউখুম্বু পিড্রবদি নখোই অনিগী যাইবী
লোগনি লেন্না ধারোই ।

খোংকনয়াং— ডাইখমখে । পারি মানপা ।

চহই— ঐগী ইপাগী লুরেন ককপা হেথা মাব লোইবী মকু নখোইনা
পাউতাকত্রবদি লোইবী মকু তুম্বা যাইবী লোহনা পনখোঁগী-
দমক করোং খুংকুমগনি । কোলোয়ম্বু হেথা অহ কনানো ?
পাউতাকতে ।

[চহইলৈরোংপান্না খোংকনয়াংবু তানা খীনগে তোই]

খোংকনয়াং—যারা অমতাদি কোলোয়কে মিংকুল অমতা ডাই-
খমপিখো।

চহই— অমন খমলৈ কুল্লমদাই মমি শাল্লবা হাঃ হাঃ হাঃ শয়েংগা
শয়েংগা পামবোমগ। পামবোমগা মায়োকনবা লানকমদা
নোংমমদি নমু পোংগী মহৌশানিনা। অহুদি নংতনা তহা
নিপা অমগা হেহা মঙাগা লানকম মায়োরুহুগা হেহা
নখোই পুন্নমক্কা পনথোগী থমুং থিংনা চৈপীখিবা নংতরা ?
তাইবং মীগী লিচং নংতবা শারিংছেন শারমচং।

খোংকনয়াং—পারি মান্‌পা নঙপু মকু লুচিংপা ইনা ডাইখল্লকলিপাসে
লাংহৈ কুমশিং রান্নপানি।

চহই ক্রিহিককি ? নঙগী যাইবী মুংনবা ?

খোংকনয়াং—অসি ইকৌ যাইপী কোরৌ নোংকারকনি শোইতপনি
অতুপু অসি ইনা যারা অমা পাওমেনলমকে। লোইপী
লুচিংপা ইনা মীরানকী উন্‌পী রাখন চঙলুপতকী রাংকোন
লোইপু পিরোই খনলুপানা নপন পনথৌ হারালান্‌বখোই
কোইকী যাইপীপু শারিংছেন শারমচংকুয়া নোংমনহনখিপনি।

চহই— ওহ নঙ ওইরে ইয়া।

[চহইলৈরোংপান্‌নানা তা থাংগৎলকই]

খোংকনয়াং—যারা অসিমতাকা নাতাখো। অসি ইনা পোইরৈ
লানকম অসিতা নোংমনখিপা থোন্ধপতি মাংতা হৌরিপা
শীংলেন লৈরাং অসি লৈরাং অতিংঙা ওইহৌরনি

চহই— লোইবী করহা যারানো ?

খোংকনয়াং—পারি মিৎয়েং শানখৈয়ু শীংলেন লৈরাং পামপি অসি।
পারী মানপা নপন পনথৌকী যাইপী ধরায়তি শীংলেন লৈরাং
অসিতা লৈরিপনি। অতুনা লোইপী খোংকনয়াং মারেন
লানতারাও ইনা নঙবু ডাইরমলিপা অসি মরম আসি-
হিককিনি।

চহুই— হাঃ হাঃ হাঃ কোলোয়গদবা খৈরবরা ?

[খোংকনয়াংনা যাইপল যাই পুথোরকই]

খোংকনয়াং—নপন পনথৌকী তাংচা লুরেনতোংতি লোইপী খোংকন-
য়াংপা ইনা হৈনরৌখিপনি।

চহুই - কোলোয়খো।

খোংকনয়াং নপন পনথৌকী শরী লেংলোইতোনপু নপনকী তাংচা
শমতা থেংপা শীংলেন যাইপল যাই অমুপা অসিনা শোব্লম-
পকীপু তিঙনৌ রাংলি তৎকপরা তৎপিতা খোইবা লোঙ-
চুম্ননা মকেং হাথকপরা হাথতা পুরেল মপান ফা লাংয়েলনা
মকা চাউনা তিংকোই পুমথাং লোনকপরা লোনতনা লোইপী
শীংলেন লৈরাং অসিপু ওইনা শানওল্লকলে। অসি পারি
নঙক। মাঙতা লোইপী শীংলেন অসিগী কোলোয় মমিংপু
নপন পনথৌ হারালোংবখোইকোইকী কোলোয় মিৎলেন মচেং
লোতুনা লৈরাং কোলোয় মমিংথোংপু হাওলৈ ; কলা লোংনা
শাংলি হায়তুনা লৈরাং হাওরৈ কল্লাংলৈপু কোলোয় মিৎ-
থোনলপনি।

[খোংকনয়াংনা হাওরৈ পারী ফুল্লগা চহুইলৈরোংপাছাদা পী]

খোংকনরাং—নপন পনথৌকী রাইগী হাওরৈ কল্লাংলৈপু থাকোর-
 রোসে পারি মান্‌পা। নপন পনথৌকী তাংচা লুতা
 খেংপা নমু চেংলৌ শক উতপা রাই রাইপল রাই অমুপা
 খোইপু মচিন তুপ্পা শাইপা ময়া শাপানা ওমপনপতকী
 মালৈমতা লৈতারকপাপু লোইগী খোংকনরাং মায়েম লান-
 তায়াঙ ইনা খুনপতকী নপনকী চেংলৌ শকপানখোংপু
 লৈপখঙখিপনি। সে অসি নঙকী নখুংতা অসিমকা শীম-
 রপনি। যারে মকু চীঙশাং পুন্নমা যেনপোন্নুংকী কাইরৈ
 যেনকুন্নরে।

চহুই—অহনগী মতম ওইরবা মকু লুচিংবা অথৌবা, অসি পনথৌগী
 খুংতগী চেংলৌ শক উদবা রাইপল রাই অমুবগা ইপনগী
 রাইবী হাওরৈ কল্লাংলৈগা কংজবা অসিদগী হেয়া অতোম্বা
 অমা পান্‌বা লৈতরে। পনথৌ মায়া নঙগী রাইবী নপারি
 ঐনা হলরাইংব্বনি। ইপন পনথৌগী রাইবী হাওরৈ
 কল্লাংলৈগা রাইপল রাই অমুবগা ওাইরোইননা পোইরৈ
 ইরমদা হলরাইরগে।


[চহুইলৈরোংপান্‌বানা হাওরৈগা রাইপল রাইগা পুহুনা মৈতৈ

লান্‌গী লোইননা হনখি।

[মৈ মমখি।

[যুখল হাইজিল্লকই]

—থৈরবা—



লাইব্রিক কক্ষ—

- ১। সভা বুক হাউস, লক্ষী বাজার, ইকাল
 - ২। কলা বুক হাউস, " " "
 - ৩। সীতা বুক হাউস—পাটনা বাজার, ইকাল
- অন্যান্য অষ্ট লাইব্রিক যোনকমণি।

পাবিত্র অফোডবগী লাইব্রিক—

- ১। ভেরোনানী পুকচেল চাউবা অনি —মুদ্রা ৭/-
—খিয়াম নরেন্দ্র
- ২। মিকুপ লোখোক গৌনি —মুদ্রা ৫/-
—খিয়াম নরেন্দ্র
- ৩। কেসে হারেন্না ডাঙোই লৈশেহা —মুদ্রা ১৫/-, ২০/-
—খিয়াম নরেন্দ্র
- ৪। ব্রহ্মজান —মুদ্রা ১২/-, ১৮/-
—খিয়াম নরেন্দ্র
- ৫। লৈসেন্নোল সাকোক —মুদ্রা ৮/-
(অহমত্তবা শরক) —খিয়াম নরেন্দ্র
- ৬। হাওরৈ —মুদ্রা ৭/-
—খিয়াম নরেন্দ্র